

وَإِنَّكَ لَعَلَّ الْخُلُقَ عَظِيمٌ

اور بے شک تو بڑے خلق پر پیگدا ہوا ہے

الحمد للہ کہ ماہ میلاد مبارک ربیع الاول ۱۳۵۵ھ
میں نسخہ متبرکہ

اخلاق النبیؐ

عید میلاد النبیؐ

(فداہ ابی واتی)

جسے
مولانا حاجی لوی بخش صاحب ایم۔ اے خفی نقشبندی گلی
نے

انجمن نعمانیہ ہند لاہور کے لئے تالیف کیا
بغرض افادۂ عام انجمن مذکور کی طرف سے

گلزار محمدی سٹیم پریس لاہور میں چھپکر شائع ہوا

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ رَبِّ الْعَالَمِينَ - وَالصَّلٰوةُ وَالسَّلَامُ عَلٰی جَسِبَةِ الَّذِیْ
 بَعَثَ رَحْمَةً لِّلْعَالَمِیْنَ - وَعَلٰی آلِهِ وَاصْحَابِهِ وَتَبَاعَهُ اِلٰی یَوْمِ الدِّیْنِ
اَمَّا بَعْدُ فقیر توکلی برادران اسلام کی خدمت میں گزارش
 پر داز ہے کہ ربیع الاول اُس ذات بابرکات فخر موجودات ستیدنا
 و مولانا محمد مصطفیٰ احمد مجتبیٰ صلی اللہ علیہ وآلہ وسلم کے تولد شریف
 کا مہینہ ہے جو رحمتہ للعالمین منبج فیض انبیاء و مرسلین معدن علوم
 اولین و آخرین - شفیع المذنبین - قافلہ سالاران نبیا - خلیفہ مطلق و نائب
 کل حضرت باری تعالیٰ ہیں - اللہ تعالیٰ کا ہم پر یہ سب سے بڑا احسان
 ہے کہ اُس نے ایسے عظمت والے خاتم النبیین کو ہم گنہگار و بخی نجات
 کے لئے بھیجا - لہذا ہم پر واجب ہے کہ بقول **وَ اَمَّا بِنِعْمَةِ رَبِّکَ**
فَحَدِّثْ اس احسان کے شکریہ میں بالخصوص اس ماہ مبارک میں
 مجالس میلاد منعقد کیا کریں - اور اپنے پیارے نبی کے پیارے پیارے
 حالات سنیں - اور مساکین و یتیم کو کھانا کھلائیں - اور ہر امر میں آپکو
 اپنا اسوۂ حسنہ بنانا سیکھیں

عَلٰہِ وَ اَمَّا بِنِعْمَةِ رَبِّکَ فَحَدِّثْ (سورہ مائیدہ ۱۰) ترجمہ اور جو احسان ہے تیرے رب کا سبوں ۱۲
 عَالَمِ قُرْآن مجید میں ہے لَقَدْ کَانَ لَکُمْ فِیْ رَسُوْلِ اللّٰہِ اُسْوَةٌ حَسَنَةٌ لِّمَن کَانَ یَرْجُو اللّٰہَ
 وَاَلِیَوْمَ الْاٰخِرِ وَ ذَكَرَ اللّٰہَ کَثِیْرًا (آپ - احزاب - ع) - ترجمہ تم کو بھلی تعلیم سکھائی رسول
 کی چال - اُس کے لئے جو کوئی امید رکھتا ہے اللہ کی اور پچھلے دن کی اور یاد کرتا ہے اللہ کو بہت ۱۳

ماہ میلاد مبارک ۱۳۳۳ھ میں جو رسالہ عید میلاد النبی شائع ہوا تھا اس میں حضور اقدس صلی اللہ علیہ وسلم کے فضائل کا صرف ایک شہہ بیان ہو سکا تھا۔ کیونکہ آپ کے کمالات کا احاطہ طاقت بشری سے خارج ہے۔ مختصر طور پر یوں سمجھئے کہ خزانہ قدرت و مرتبہ امکان میں جو کمالات متصور ہیں۔ وہ

سب اللہ تعالیٰ نے اپنے جیب پاک کو عطا فرمادئے۔

ہر شبہ کہ بود در امکان بروست ختم و بر نعمت کہ داشت خدا شد برو تمام باقی تمام انبیا و رسل آپ ہی کے آفتاب کمال کے چاند اور آپ ہی کے انوار جمال کے منظر ہیں۔ صاحب قصیدہ بروہ نے کیا اچھا فرمایا ہے۔

وَكُلُّ آيٍ آتَى الرَّسُولَ الْكَرِيمُ بِهَا * فَإِنَّمَا أَتَّصَلَتْ مِنْ تَوْحِيدِ بِهِم
اور ہر آیت و معجزہ جو بزرگ رسول لائے۔ وہ صرف آپ کے نور سے اُن کو ملا ہے۔

فَإِنَّهُ شَمْسٌ فَضْلُهُمْ كَوَاكِبُهَا * يُظْهِرُ نَآئِوَارَهَا لِلنَّاسِ فِي الظُّلُمِ
کیونکہ آپ نیک آفتاب ہیں وہ رسل قابل ستارے ہیں * جو اُسکے انوار کو لوگوں کے لئے تاریکیوں میں ظاہر کرتے ہیں۔

میرا ارادہ تھا کہ ہر سال ماہ میلاد شریف میں اسی طرح کا کوئی رسالہ شائع کیا جایا کرے۔ مگر سال گذشتہ میں کئی عوارض کے سبب میں اس خدمت سے محروم رہا جس کا مجھے نہایت افسوس ہے۔ اب یہ فقیر سرایا تقصیر بصدد عجز و انکسار اپنے آقاے نامدار حضور اقدس صلی اللہ علیہ وسلم سے معافی کا خواستگار اور آئندہ کے لئے اللہ تعالیٰ سے توفیق کا طالب ہے۔

چنانچہ اس سال بعونہ تعالیٰ آپ کے محاسن اخلاق کا کچھ بیان بدیہ ناظرین ہے۔ افراد انسان میں سے انبیاء کرام صلوات اللہ علیہم اجمعین کو مکارم اخلاق کی زیادہ ضرورت ہے۔ کیونکہ ان کا کام تبلیغ و تزکیہ ہے۔ اسی واسطے بعنایت الہی اوہنیں اول خلقت و فطرت ہی میں تمام محاسن اخلاق حاصل تھے۔ جن کا ظہور حسب موقع اُن کی عمر شریف میں ہوتا رہا۔ مگر دیگر

فضائل کی طرح اس کمال میں بھی حضور اقدس صلی اللہ علیہ وسلم کا مرتبہ دیگر انبیاء کرام سے زیادہ ہے۔ اسی سبب سے اللہ تعالیٰ نے آپ کو تمام مخلوقات کے لئے مبعوث فرمایا۔ خیال کیجئے کہ جس ذات شریف کے خلق کو اللہ تعالیٰ عظیم فرمائے۔ انسان کو کیا طاقت کہ اُس کی کنہ کا ادراک کر سکے۔ تراچنانکہ توئی ہر نظر کی بیند * بقدر دانش خود ہر کسے کند ادراک یہی وجہ تھی کہ جب حضرت سعد بن ہشام بن عامر نے حضرت عائشہ صدیقہ رضی اللہ تعالیٰ عنہا سے آنحضرت صلی اللہ علیہ وسلم کے خلق کی بابت دریافت کیا۔ تو فرمایا۔ ”کیا تو قرآن نہیں پڑھتا“ حضرت سعد نے جواب دیا۔ ہاں۔ یہ سنکر حضرت صدیقہ رضی اللہ عنہا نے فرمایا۔ ”نبی اللہ صلی اللہ علیہ وسلم کا خلق قرآن تھا“ یعنی جبق رحمانہ اخلاق قرآن مجید میں مذکور ہیں اُن سب سے آپ کی ذات شریف متصف تھی۔ کیوں نہ ہو۔ آپ کا مودب خود خدا ہے۔ اور آپ خود فرماتے ہیں کہ میں محاسن اخلاق کی تکمیل کے لئے بھیجا گیا ہوں۔ نظر برس حالات ذیل میں آپ کے اخلاق حمیدہ کی صرف چند مثالیں پیش کی جاسکتی ہیں۔ واللہ الموفق والمعين

۱۔ سورہ فرقان پانچ کے شروع میں ہے۔ تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا۔ ترجمہ بڑی برکت والا ہے وہ جس نے اتارا فرقان (فصلہ) اپنے بندے پر تاکہ رہے جہان والوں کو ڈرانے والا۔ حدیث مسلم میں ہے کہ آنحضرت صلی اللہ علیہ وسلم نے فرمایا۔ وارسلت الی الخلق كافة (مشکوٰۃ باب فضائل سید المرسلین) یعنی میں تمام مخلوقات کی طرف پیغمبر بنا کر بھیجا گیا ہوں ۲۔ سورہ فرقان مجید (پہلا سورت) میں ہے۔ وَإِنَّكَ لَاحَى الْخُلُقِ عَظِيمِ۔ ترجمہ اور تو پیدا ہوا اُس بڑے خلق پر ۳۔ حدیث مبارکہ کے الفاظ یہ ہیں۔ فَقُلْتُ ابْنِیْ عَنِ خَلْقِ رَسُولِ اللّٰهِ صلی اللہ علیہ وسلم قَالَتْ السَّتْ تَقْرَأُ الْقُرْآنَ قُلْتُ بَلٰی قَالَتْ فَانْخُلُوقِ نَبِیِّ اللّٰهِ صلی اللہ علیہ وسلم کَانَ الْقُرْآنُ (مسلم شریف باب صلوة لللیل) ۴۔ اس حدیث شریف کے الفاظ یہ ہیں۔ بَحْثُ کَ تَحْمَمَ مَكَارِمَ الْاَخْلَاقِ (دیکھو موطا امام مالک)

حضورِ قدس صلی اللہ علیہ وسلم کا صبر و حلم و عفو

صبر و حلم و عفو صفات نبوت میں سے سب سے بڑی ہیں۔ نبوت کا
 بوجھ ان صفات کے بغیر برداشت نہیں ہو سکتا۔ اس واسطے اللہ تعالیٰ
 نے قرآن مجید میں کئی جگہ اپنے حبیب پاک کو ان اوصاف کی تعلیم فرمائی ہے
 ایک روایت میں ہے کہ جب آپ ﷺ خُذِ الْعَفْوَ وَأْمُرْ بِالْعُرْفِ وَأَعْرِضْ
 عَنِ الْجَاهِلِينَ (پ۔ اعراف۔ اخیر رکوع) نازل ہوئی تو آنحضرت صلی اللہ
 علیہ وسلم نے حضرت جبرئیل علیہ السلام سے اسکی تاویل دریافت کی حضرت
 جبرئیل نے جواب دیا کہ میں رب العزت سے دریافت کرتا ہوں۔ پس
 واپس آ کر یوں عرض کی۔ اے محمد اللہ تعالیٰ آپ کو امر فرماتا ہے کہ

مے مصیبت اور ایذا کے وقت اپنے آپکو روکنا اور متاثر نہ ہونا صبر کہلاتا ہے۔ ایسی طبیعت
 کو غصہ سے ضبط کرنے کا نام حلم ہے۔ خطا پر مواخذہ نہ کرنا عفو کہتے ہیں۔ ۱۲۔
 مے دیکھو آیات ذیل (۱) فَاعْفُ عَنْهُمْ وَاصْفَحْ إِنَّ اللَّهَ يُحِبُّ الْمُحْسِنِينَ (پ۔
 مائدہ ۴)۔ ترجمہ سو معاف کر ان سے اور درگزر کر۔ بے شک اللہ چاہتا ہے نیکی والوں کو۔
 (۲) وَلَقَدْ كَذَّبْتَ رَسُولًا مِّنْ قَبْلِكَ فَصَبْرٌ وَعَافٍ أُوذُوا وَ أُوذُوا وَ أَحْتَسِبُ
 أَنَّهُمْ نَصْرٌ نَّكَارٍ (پ۔ انعام۔ ۴)۔ ترجمہ اور البتہ جھٹلائے گئے بہت رسول تجھ سے
 پہلے۔ پس صبر کرتے رہے جھٹلانے پر اور ایذا پر یہاں تک کہ پہنچی انکو ہماری مدد۔
 (۳) فَاصْبِرْ كَمَا صَبَرَ أُولُو الْعُرْسِ مِنَ الرُّسُلِ وَلَا تَسْتَعْجِلْ لَهُمْ (پ۔ احقاف۔
 اخیر رکوع)۔ ترجمہ سو تو صبر کر جیسے صبر کرتے رہی ہیں ہمت و افسوس اور شبہابی نہ کرنا اپنے واسطے۔
 مے اس آیت کا ترجمہ یہ ہے۔ خو پکڑ مٹا کرنا اور کہہ نیک کام کو اور کنارہ کر جانہوں سے۔ ۱۲۔
 مے حدیث مبارکہ کے لفظ یہ ہیں۔ یا مُحَمَّدَاتُ اللّٰهُ يَا مَرْءُ انْ تَصْفَحْ عَنْ ظُلْمِكَ وَ تَعْلَى
 مِنْ حُرْمِكَ وَ تَصَلِّ مِنْ قَطْعِكَ (تفسیر درمنثور جزء ثالث ص ۱۵۳)

آپ درگزر کریں اُس سے جو آپ پر ظلم کرے اور عطا کریں اس کو جو آپ کو محروم کرے اور پیوند کریں اس کے ساتھ جو آپ سے قطع کرے۔“

اگرچہ دیگر انبیاء کرام نے بھی اپنی اپنی امتوں کی اذیتوں پر صبر کیا۔ مگر ہمارے آقا صلی اللہ علیہ وسلم کا صبر سب سے زیادہ تھا۔ کیونکہ آپ کو سب سے زیادہ اذیتیں دی گئیں۔ چنانچہ اپنے فرمایا ہے۔ ”جیسی اذیتیں مجھے دی گئیں کسی کو نہیں دی گئیں“ ان اذیتوں کو برداشت کرنا آپ ہی کا حوصلہ تھا۔ حضرت عائشہ صدیقہ رضی اللہ تعالیٰ عنہا فرماتی ہیں کہ رسول اللہ صلی اللہ علیہ وسلم نے اپنے نفس کے حق کے لئے کبھی انتقام نہ لیا۔ ہاں جب آپ کسی حرمت اللہ کی بھجرت دیکھتے تو اللہ کے واسطے اُس کا انتقام لیتے۔ چنانچہ جب غزوہ خندق (شوال ۵ھ) کے روز آپ کی نماز عصر قضا ہو گئی۔ تو حق اللہ کے قوت ہونے کے سبب کفار پر یوں بددعا فرمائی۔ ”اللہ اُن کے گہروں اور انہی قبروں کو اُن کے لئے آگ سے بھر دے جیسا کہ انہوں نے ہم کو نماز عصر سے باز رکھا یہاں تک کہ آفتاب غروب ہو گیا۔“ اب کسی قدر تفصیل کے ساتھ اُن اذیتوں

۱۔ اس حدیث شریفہ الفاظ یہ ہیں۔ ما اودى احد اذيت في الله۔ اس حدیث کو ما ابو نعیم اصفہانی نے حلیۃ الاولیاء میں بروایت انس بن مالک نقل کیا ہے۔ اور ابن عدی نے کامل میں اور ابن عساکر نے بروایت جابر روایت کیا ہے۔ دیکھو جامع صغیر للسیوطی۔

۲۔ الفاظ حدیث مبارک کے یہ ہیں۔ ما انتقم رسول الله صلی اللہ علیہ وسلم لنفسه الا ان تنتهك حرمة الله فينتقم الله بها۔ صحیح بخاری۔ باب صفة النبی صلی اللہ علیہ وسلم۔ مطبوعہ مصر جزء ثانی۔ ص ۱۹۰

۳۔ حدیث شریفہ کے لفظ یہ ہیں۔ ملا اللہ علیہم بیوتہم وقبورہم ناراً کما شغلونا عن الضلوة الوسطی حتی غابت الشمس (صحیح بخاری جزء ثالث غزوہ خندق)

کا ذکر کیا جاتا ہے جو آنحضرت ﷺ نے برداشت کیں۔ تاکہ ناظرین آپ کے صبر و عفو کا صحیح اندازہ لگا سکیں *

حضور اقدس ﷺ اللہ علیہ وسلم اور آپ کے اصحاب نبوت کے پہلے تین سال پوشیدہ عبادت کرتے رہے۔ پھر آپکو ارشاد باری تعالیٰ ہوا کہ ہمارے حکم کو کھٹکھٹا کھلا ظاہر کرویں اور مشرکوں سے کنارہ کریں۔ اس امر کے موافق جب اپنے گناہی شروع کی۔ تو سب آپ کے دشمن ہو گئے۔ مگر آپ کا چچا ابولہب آپکی مدد کرتا رہا۔ ایک دفعہ سرداران قریش عقبہ بن ربیعہ، شیبہ بن ربیعہ، عمرو بن ہشام، ولید بن مغیرہ وغیرہ ابوطالب کے پاس آئے اور کہنے لگے۔ تیرا بھتیجا ہمارے معبودوں کو بُرا کہتا ہے۔ اور ہمارے آباؤ اجداد کو گمراہ بتاتا ہے۔ اُس کو روک دو یا ہمارے حوالہ کرو۔ ابوطالب نے نرمی سے سمجھا بھجھا کر انہیں واپس کر دیا۔ رسول اللہ ﷺ اللہ علیہ وسلم تبلیغ فرماتے رہے۔ جب اُنکو نہایت ناگوار گزرا۔ تو وہ پھر ابوطالب کے پاس آئے۔ اور کہنے لگے۔ آے ابوطالب تیری قدر و منزلت جو ہم میں ہے ہم اُسے جانتے ہیں۔ مگر تیرا بھتیجا جو ہمارے معبودوں اور آباؤ اجداد کو بُرا کہتا ہے ہم اُسے نہیں سُن سکتے۔ یا تو اُس کو ہٹالو ورنہ ہم تم سے اس طرح لڑیں گے کہ دونوں فریقوں میں سے ایک ہلاک ہو جائے گا۔ جب ابوطالب نے یہ سنا۔ تو رسول اللہ ﷺ اللہ علیہ وسلم کو بلا کر کہا۔ آے میرے بھتیجے تیری قوم نے میری یاس اگر ایسا ایسا کہا ہے۔ تو اپنے آپ پر اور مجھ پر رحم کر۔ اور مجھے امرِ مالاِیطاق کی تکلیف نہ دے۔ آپنے خیال کیا

۱۔ قرآن مجید (سورہ حجر - ع) میں ہے فَاصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ - ترجمہ پس تو کھول کر بیان کر دے جو تجھے حکم دیا جاتا ہے اور مشرکوں سے کنارہ کر ۱۲

کہ اب میرا چچا میری مدد کرنے سے عاجز آ گیا ہے اور مجھے اُن کے حوالہ کرنا چاہتا ہے۔ اس لئے آپ نے فرمایا۔ ”اے میرے چچا۔ اللہ کی قسم۔ اگر وہ سورج کو میرے دائیں ہاتھ میں اور چاند کو بائیں ہاتھ میں رکھ دیں تاکہ میں اس کام کو چھوڑ دوں۔ تو میں اُسے نہ چھوڑوں گا یہاں تک کہ اللہ اُسے غالب کر دے یا میں خود اُس میں ہلاک ہو جاؤں۔“ پھر آپ غمگین ہوئے اور رو پڑے۔ جب آپ واپس ہوئے۔ تو ابوطالب نے آپ کو بلا کر کہا۔ اے میرے بھتیجے۔ جو کچھ آپ چاہیں کہیں۔ میں آپ کو کبھی کسی کے حوالے نہ کروں گا۔ اس کے بعد جب قریش نے دیکھا کہ ابوطالب نہیں مانتا۔ تو عمارہ بن ولید کو لے کر اُس کے پاس گئے۔ کہنے لگے۔ اے ابوطالب یہ عمارہ قریش میں شریف و خوبصورت نوجوان ہے۔ ہم یہہ تجھے دیتے ہیں۔ تو اس کو اپنا بیٹا بنالے۔ اور اس کے عوض اپنے بھتیجے کو ہمارے حوالے کر دے تاکہ ہم اُسے قتل کر دیں۔ ابوطالب نے کہا۔ ”اللہ کی قسم۔ تم مجھے بُری تکلیف دیتے ہو۔ کیا تم مجھے اپنا بیٹا دیتے ہو کہ میں اُسے تمہارے واسطے پالوں اور اپنا بیٹا تمہیں دوں کہ تم اُسے قتل کر ڈالو۔ اللہ کی قسم ایسا ہرگز نہ ہو گا۔“ یہ جواب سن کر قریش اور بھی برا فروختہ ہو گئے۔ اور روز بروز تشدد میں زیادتی کرتے جاتے تھے۔ اُنہوں نے آپ کو طرح طرح کی اذیتیں دیں۔

۱۷۰ وہ الفاظ یہ ہیں۔ یا عہد واللہ لو وضعوا الشمس فی یمنی والقمر فی یساری علی ان اتواک هذا امر حتی یظہرہ اللہ اداہلک فیہ ما ترکہ (سیرت ابن ہشام بہامش زاد المعاد۔ جزء اول۔ ص ۱۷۰)

۱۷۱ ابوطالب کے الفاظ یہ ہیں۔ واللہ لبش ما تسوموننی اتعطوننی ابنکم اغذوہ لکم واعطیکم ابنی تقتلونہ هذا واللہ ما لایکون ابدا (سیرت ابن ہشام۔ جزء اول۔ ص ۱۷۱)

کہیںے لوگوں کو آپ پر اور آپ کے اصحاب پر برا بھلا کہتا تھا۔ آپ کی تکذیب
 کی۔ آپ پر استہزاء کیا۔ آپ کو شاعر کہا۔ آپ کو جادوگر بتایا۔ آپ کو
 کاہن کہا۔ آپ کو سٹری اور یاگل بتایا۔ مگر آپ تبلیغ علی الاعلان فرماتے
 رہے۔ ایک روز آپ خانہ کعبہ کے نزدیک نماز پڑھ رہے تھے اور حرم شریف
 میں قریش کی ایک جماعت جمع تھی۔ عقبہ بن ابی معیط نے ابو جہل کی ترغیب
 سے فوج کئے ہوئے اونٹوں کی سرگین اور خون وغیرہ سجدے کی حالت
 میں آپ کے دونوں شانوں کے درمیان رکھ دیا۔ اسپر وہ سب نابکار
 قہقہہ مار کر ہنسے۔ کسی نے حضرت بی بی فاطمہ رضی اللہ تعالیٰ عنہا کو بھی
 یہ خبر دیدی۔ وہ فوراً دوڑی آئیں۔ اور آپ کی پشت مبارک پر سے وہ
 پلیدی دور کر دی۔ اور اُن کو بُرا بھلا کہا۔ یہ نابکار حرّات اللہ کی
 بے آبروئی بھی کیا کرتے تھے۔ اس لئے جب آپ نماز سے فارغ ہوئے۔ تو لوگوں
 بددعا فرمائی۔ یا اللہ تو قریش کے گروہ کو پکڑ۔ یا اللہ تو ابو جہل بن ہشام
 اور عقبہ بن ربیعہ اور شیبہ بن ربیعہ اور عقبہ بن ابی معیط اور امیہ بن
 خلف یا ابی بن خلف کو پکڑ۔ اس حدیث کے راوی حضرت عبد اللہ بن
 مسعود رضی اللہ عنہما فرماتے ہیں کہ میں نے ان سب کو بدر کے روز مقتول
 دیکھا۔ اور امیہ کے سوا سب چاہ بدر میں ڈال دئے گئے۔ امیہ کو اس واسطے
 کنوئیں میں نہ ڈالا گیا کہ وہ موٹا تھا۔ جب اُسکو کھینچنے لگے۔ تو کنوئیں میں

۱۔ حدیث مبارک کے الفاظ یہ ہیں۔ اللہم علیک الملائم من قریش اللہم علیک
 اباجہل بن ہشام وعقبہ بن ربیعہ وشیبہ بن ربیعہ وعقبہ بن ابی معیط
 وامیہ بن خلف والابی بن خلف (صحیح بخاری۔ کتاب الجہاد۔ باب طر حیف الشکر فی البئر)
 ۲۔ صحیح امیہ بن خلف ہے۔ دیکھو صحیح بخاری۔ کتاب الجہاد۔ باب الدعاء علی المشرکین للفریۃ والزلزلۃ

ڈالنے سے پہلے ہی اُس کے اعضا ٹکڑے ٹکڑے ہو گئے۔ اسی طرح شیاطین قریش
 ایک دن خانہ کعبہ میں جمع تھے کہ ابو جہل ایک بھاری پتھر اٹھا کر سجدے
 کی حالت میں آنحضرت صلی اللہ علیہ وسلم کے سر مبارک کو کچلنے کے لئے آگے
 بڑھا۔ جب وہ نزدیک پہنچا۔ تو وہ خوف زدہ اور رنگ بدلا ہوا پیچھے بھاگا
 اور پتھر ماتھ سے نہ پھینک سکا۔ قریش نے پوچھا۔ اے ابوالحکم تجھے کیا
 ہوا۔ بولا جب میں نزدیک گیا۔ تو میں نے اُس کے ورے ایک اونٹ دیکھا
 اللہ کی قسم میں نے اُس کا وہ سر اور گردن اور دانت دیکھے کہ کبھی کسی
 اونٹ کے دیکھنے میں نہیں آئے۔ وہ اونٹ مجھے کھانے لگا تھا۔ رسول اللہ
 صلی اللہ علیہ وسلم نے فرمایا۔ ”وہ جبریل علیہ السلام تھے۔ اگر ابو جہل اور
 نزدیک آتا۔ تو وہ اُسے پکڑ لیتے۔“ اسی طرح ایک دفعہ کا ذکر ہے کہ وہ نابجا
 کعبہ کے سایہ میں بیٹھے ہوئے تھے اور رسول اللہ صلی اللہ علیہ وسلم مقام
 ابراہیم کے پاس نماز پڑھ رہے تھے عقبہ بن ابی معیط نے چادر آپ کی
 گردن مبارک میں ڈال لی۔ پھر اُسے کھینچا یہاں تک کہ آپ اپنے گھٹنوں
 کے بل گر پڑے۔ لوگوں کو گمان ہوا کہ آپ کا انتقال ہو گیا۔ حضرت
 ابو بکر رضی اللہ عنہ دوڑے آئے۔ اور فرماتے لگے۔ ”کیا تم ایک شخص کو اسلئے
 قتل کرتے ہو۔ کہ وہ کہتا ہے کہ میرا پروردگار اللہ ہے۔“ یہ سن کر وہ ہٹ
 گئے۔ غرض کفار قریش ہر طرح آپ کو اذیت دیتے رہے۔ اور یہاں تک
 نوبت پہنچی کہ آپ کے اصحاب کا مکہ میں رہنا مشکل ہو گیا۔ اس لئے نبوت

۱۔ ذلك جبریل علیہ السلام لودنا لاخذہ (سیر ابن ہشام۔ جزء اول ص ۱۵)
 ۲۔ حضرت صدیق اکبرؓ کے الفاظ یہ ہیں۔ اقتتلون من جلان يقول بئاللہ
 (صحیح بخاری۔ جزء ثانی۔ مناقب ابی بکر۔ ص ۲۰۳)

کے پانچویں سال آپ نے اپنے اصحاب سے ارشاد فرمایا کہ ملک حبشہ کا
بادشاہ عادل ہے۔ وہاں کسی پر ظلم نہیں ہوتا تم میں سے جو چاہیں
جا رہیں۔ لہذا ۸۳۳ مرد اور ۸۱ عورتیں ملک حبشہ میں چلی گئیں۔ نبوت
کے چھٹے سال آپ کے چچا حضرت امیر حمزہؓ ایمان لے آئے۔ اور آنحضرت
تین روز بعد حضرت عمر بن الخطاب رضی اللہ عنہ بھی مسلمان ہو گئے۔
آنحضرت صلی اللہ علیہ وسلم اس سے پہلے دُعا مانگا کرتے تھے کہ یا اللہ
اسلام کو ابو جہل یا عمرؓ کے ساتھ تقویت دے۔ اللہ تعالیٰ نے آپ کی
یہ دُعا حضرت عمرؓ کے حق میں قبول فرمائی۔ اسلام لانے سے پہلے
ان کا یہ حال تھا کہ حضور اقدس صلی اللہ علیہ وسلم کو قتل کرنے کے
لئے تلوار لئے پھرا کرتے تھے۔ ایک روز تلوار آڑھی لٹکائے ہوئے
اسی ارادے سے گھر سے نکلے۔ ان کی بہن اور بہنوئے پہلے مسلمان
ہو چکے تھے۔ راستے میں بہن کے گھر جا کر دونوں کو زود کو بکھا
اور بہن سے قرآن مجید لیکر سون طہ کی پہلی آیتیں پڑھیں۔ جسے
وہ نہایت متاثر ہوئے۔ وہاں سے اسی حالت میں صفا کے متصل حضور
کے دولٹھانے پر حاضر ہوئے۔ آپ نے حضرت عمرؓ کا دامن زور سے
کھینچا اور فرمایا۔ ”اے عمر تو باز نہیں آنے کا۔ یہ سن کر حضرت عمرؓ
نے فوراً کلمہ شہادت پڑھا۔“

عَلَيْهِمُ اَيُّهَا الْاِسْلَامُ بِالْحَاكِمِ بْنِ هِشَامٍ اَوْ بَعْرِ بْنِ الْخَطَّابِ
(سیرت ابن ہشام - جزء اول - ص ۱۸۰)
مَا اَنْتَ بِمَنْتَهٍ يَا عُمَرُ (دلائل النبوة للحافظ ابی نعیم - مطبوعہ
دائرة المعارف النعمانية جیدر آباد دکن - ص ۱۸۰)

آمدہ عمر بقصد مصطفیٰ ۛ تیغ بر بستہ بسے میتا تھا
گشت اندر شرع امیر المؤمنین ۛ مقتداؤ پیشوا اہل دین

جب قریش نے دیکھا کہ نجاشی نے مسلمانوں کو اپنے ماں پناہ دی ہے
اور حضرت امیر حمزہ اور حضرت عمر رضی اللہ عنہما ایمان لایکے ہیں اور
اسلام قبائل عرب میں پھیل رہا ہے۔ تو انہوں نے آپس میں یہ عہد
کیا کہ بنی ہاشم اور بنی مطلب سے میل جول اور لین دین سب موقوف
کر دیا جائے تاکہ تنگ آکر وہ آنحضرت صلی اللہ علیہ وسلم کو ہمارے حوالے
کر دیں۔ تاکہ مزید کے لئے انہوں نے اس امر کا ایک اقرار نامہ لکھ کر
کعبۃ اللہ کی چھت میں لٹکا دیا۔ کفار قریش نے نہایت سختی سے اپنے
عہد پر عمل کیا۔ بنو ہاشم شعب ابیطالب میں محصور رہے اور ہر طرح کی
تخلیف اٹھاتے رہے۔ جب اسی حالت میں تین سال گزر گئے۔ تو
اللہ تعالیٰ نے اپنے حبیب پاک کو خبر دی کہ اُس اقرار نامہ کو دیکھ اس
طرح چاٹ گئی ہے کہ اُس میں اللہ کے نام کے سوا کچھ باقی نہیں رہا۔
آپ نے یہ خبر ابوطالب کو دی۔ وہ قریش کے پاس گیا اور ان سے کہا۔
اے قریش کے گروہ۔ میرے بھتیجے نے مجھ کو یہ خبر دی ہے۔ تم اپنا
اقرار نامہ لاؤ۔ اگر یہ خبر صحیحہ کل۔ تو قطع رحم سے باز آؤ۔ اور اگر غلط
ثابت ہوئی۔ تو میں اپنے بھتیجے کو تمہارے حوالے کر دوں گا۔ وہ اس پر
راضی ہو گئے۔ جب اقرار نامہ کو دیکھا۔ تو ویسا ہی پایا جیسا کہ خبر دی
گئی تھی اس وقت قریش کے صرف ایک گروہ نے اُس عہد کو توڑ دیا اور
بنی مطلب سے متفق ہو گئے۔ مگر باقی تمام اور مذاکے درپے ہوئے

نبوت کے دسویں سال نصف ماہ شوال میں ابو طالب نے اس جہان سے
 انتقال کیا۔ اور اس کے تین روز بعد حضرت خدیجہ الکبریٰ رضی اللہ تعالیٰ
 عنہا نے بھی وفات پائی۔ اس لئے کفار قریش کو آنحضرت صلی اللہ علیہ وسلم
 کے ستائنے کا اور موقع مل گیا۔ آپ نے اس خیال سے کہ اگر ثقیف ایمان
 لے آئے تو قریش کے برخلاف میری مدد کریں گے طائف کا قصد کیا۔
 وہاں پہنچکر آپ نے سردار ان ثقیف عبد یلیل اور اُس کے دو بھائیوں
 سعود و حذیفہ کو دعوتِ اسلام کی۔ مگر انہوں نے آپ کی دعوت کا
 بُری طرح سے جواب دیا۔ آپ پر کمینے لوگوں اور غلاموں کو برا بھلا
 کیا۔ جنہوں نے آپ کو گالیاں دیں۔ اور آپ پر پتھر پھینکے یہاں تک
 کہ آپ کے نعلین شریف خون سے سُرخ ہو گئے۔ پھر آپ غمگین ہو کر مکہ کی
 طرف آئے۔ جب قرن الثعالب میں پہنچے۔ تو پہاڑوں کے فرشتے نے حاضر
 ہو کر بعد سلام یوں عرض کی۔ اے محمدؐ۔ اللہ تعالیٰ نے تیری قوم کی بات
 بیشک سن لی ہے۔ اور میں پہاڑوں کا فرشتہ ہوں۔ البتہ آپ کے پروردگار
 نے مجھے آپ کی طرف بھیجا ہے تاکہ مجھے آپ اپنے امر سے حکم دیں۔ اگر آپ
 چاہیں کہ میں اخشبیین کو اُن پر الٹ دوں (توالٹ دیتا ہوں)۔ کفار کی
 ایسی سخت ایذا رسانی پر بھی اُس رحمۃ للعالمین نے اپنی تباہی کی اجازت

قرن الثعالب اہل نجد کا میقات ہے۔ اور مکہ سے ایک دن رات کی راہ ہے ۱۲
 ﷺ يا مُحَمَّدُ اِنَّ اللّٰهَ قَدْ سَمِعَ قَوْلَ قَوْمِكَ وَاَنَا مَلِكُ الْجِبَالِ قَدْ بَعَثَنِي رَبِّيكَ اِلَيْكَ
 لِأَمْرِ فَاِنْ شِئْتَ اَنْ اَطْبِقَ عَلَيْهِمُ الْاَخْشَبِيَّيْنَ (مشکوٰۃ۔ باب المبعث و بدء الوحی)
 ﷺ اخشبیین دو پہاڑ ہیں جن کے درمیان مکہ مشرف واقع ہے۔ ان کے نام
 یہ ہیں۔ ابو قیس اور قیقان *

نہ دی بلکہ یوں فرمایا۔ "میں امید کرتا ہوں کہ اللہ اُن کی پشتوں سے ایسے بندے پیدا کرے گا جو صرف اللہ کی عبادت کریں گے اور اُس کے ساتھ کسی کو شریک نہ ٹھیرائیں گے۔" جیسا کہ آپ نے فرمایا تھا ویسا ہی ظہور میں آیا۔ آنحضرت صلی اللہ علیہ وسلم کی عادت مبارک تھی کہ ہر سال ایام حج میں تمام قبائل عرب کو دعوت اسلام فرمایا کرتے تھے۔ چونکہ اللہ تعالیٰ کو اپنے دین اور اپنے رسول کا اعزاز منظور تھا۔ اس لئے نبوت کے گیارہویں سال آپ کی دعوت پر منے میں عقبہ کے متصل انصار کے قبیلہ خزرج کے چھ مرد آپ پر ایمان لے آئے۔ انہوں نے مدینہ پہنچ کر اپنے بھائی بندوں کو دعوت اسلام کی۔ اس لئے سال آئندہ میں بارہ مردوں نے مدینہ سے آکر عقبہ کے قریب آپ سے بیعت کی۔ اور نبوت کے تیرہویں سال قبائل اوس و خزرج کے ۳۷ مردوں اور دو عورتوں نے ایام حج میں مکہ میں آکر عقبہ کے نزدیک آپ کے دست مبارک پر بیعت کی۔ اس طرح مدینہ میں انصار کے درمیان اسلام کا چرچا ہو گیا۔ اس کے بعد آپ نے مکہ شریف میں آکر اپنے اصحاب سے فرمادیا کہ تم ہجرت کر کے مدینہ چلے جاؤ۔ اس لئے صحابہ کرام ہجرت فرما گئے۔ اور مکہ مشرفہ میں آپ کے ساتھ حضرت ابو بکر اور حضرت علی رضی اللہ عنہما رہ گئے۔ اور حکم الہی کے منتظر تھے۔

قریش نے جب دیکھا کہ آپ کے مددگار مکہ مشرفہ سے باہر مدینہ منورہ میں بھی ہو گئے ہیں۔ اور مہاجرین مکہ سے مدینہ چلے گئے ہیں۔ جہاں انصار نے اُن کو اپنی حمایت و پناہ میں لے لیا ہے۔ تو وہ ڈرے کہ کہیں ایسا نہ ہو کہ آپ بھی وہاں چلے جائیں۔ اور اپنے مددگاروں کو ساتھ لے کر

صلی اللہ علیہ وسلم وہ الفاظ مبارک یہ ہیں۔ بل ارجوان یخرج اللہ من صلابہم من بعد اللہ وحده لا یشرك به (مشکوٰۃ۔ باب المبعث و بدء الوحی)

مدینہ پر قابض ہو جائیں۔ اس لئے تمام قبائل قریش کے سردار مشورہ کئے
دارالندوہ میں آئے۔ ابلیس لعین بھی کبیل اوڑھے اور شیخ پارسا کی صورت
بنائے دروازے پر آ موجود ہوا۔ انہوں نے پوچھا۔ تم کون ہو۔ شیطان نے
جواب دیا۔ میں نجد کا رہنے والا ایک شیخ ہوں۔ میں نے سنا ہے جس
امر کے لئے تم جمع ہوئے ہو۔ اس لئے میں بھی حاضر ہو گیا ہوں تاکہ سنوں
کہ تم کیا کہتے ہو۔ اور مجھے تم سے اپنی رائے اور نصیحت سے بھی دریغ نہ ہو۔
وہ بولے۔ بہت اچھا آئیے۔ اس طرح وہ لعین بھی اُن کے ساتھ شامل
ہوا۔ ایک نے دوسرے سے کہا کہ اس شخص (حضرت محمد) کا حال تم کو معلوم ہے
خدا کی قسم ہمیں اس کی طرف سے اندیشہ ہے کہ کہیں اپنے انصار و اصحاب
کو ساتھ لے کر ہم پر حملہ کر دے۔ اس لئے مشورہ کر لو کہ کیا کیا جائے۔ اس پر
ایک بولا کہ اس کے ہاتھ پاؤں میں لوہے کی بیڑیاں ڈال کر ایک کو ٹھہری
میں بند کر دو۔ اور کھانے پینے کو کچھ نہ دو۔ خود ہلاک ہو جائے گا۔ شیخ
نجدی نے کہا۔ یہ رائے اچھی نہیں۔ اللہ کی قسم اگر تم اُس کو اس طرح کو ٹھہری
میں قید بھی کر دو۔ تو اُس کی خبر بند دروازے میں سے اس کے اصحاب تک
پہنچ جائے گی۔ وہ تم پر حملہ آور ہو کر اُس کو چھڑالیں گے۔ اور تم کو مغلوب
کر لیں گے۔ پہر ایک نے کہا کہ اُس کو اپنے شہر سے نکال دو۔ جہاں چاہے
چلا جائے۔ ہمیں اُس کا خوف نہ رہے گا۔ شیخ نجدی بولا۔ اللہ کی قسم یہ

لے یہ ایک مکان تھا جس کا دروازہ مسجد کعبہ کی طرف تھا۔ اس کو قصی بن کلاب
نے بنایا تھا۔ یہاں قریش مشورے کے لئے جمع ہوا کرتے تھے۔ بقول بعض
یہ اُس جگہ تھا۔ جہاں اب حنفیوں کا مصیٰ ہے۔ ۱۲

۱۳ شیخ من اهل نجد سمع بالذی اتعدتم له فحضر معكم لسمع ما تقولون
وعلى ان لا يعدكم منه رأيا ونصحا (ريث ابن هشام - جزء اول - ص ۲۶۷)

رائے بھی اچھی نہیں۔ کیا تم نہیں دیکھتے کہ اُس کا کلام کیسا شیریں اور دل فریب ہے۔ اگر تم ایسا کرو گے۔ تو ممکن ہے وہ کسی قبیلہ میں چلا جائے اور اپنے کلام سے اُس کو اپنا تابع بنائے۔ اور پھر انہیں ساتھ لے کر ہم پر حملہ کر دے۔ ابو جہل بولا۔ میرے ذہن میں ایک ایسی رائے ہے جو اب تک تمہیں نہیں سوچھی۔ انہوں نے پوچھا۔ وہ کیا ہے۔ ابو جہل نے کہا۔ میری رائے یہ ہے کہ ہم ہر قبیلہ میں سے ایک ایک عالی قدر دلیر خاندانی نوجواں لیں۔ اور ہر نوجوان کے ہاتھ میں ایک ایک تیز تلوار دیدیں۔ پھر وہ سب مل کر اُس کو قتل کر دیں۔ اس طرح جرم خون تمام قبائل پر عائد ہو گا۔ اور عبد مناف کی اولاد تمام قبائل سے لڑ نہیں سکتی۔ اس لئے وہ خوں بہا لینے پر راضی ہو جائیں گے۔ اور ہم آسانی سے خوں بہا دیدیں گے۔ یہ سن کر شیخ نجدی بولا۔ بات ہے تو یہ۔ رائے ہے تو یہ۔ سب نے اس پر اتفاق کیا۔ اور مجلس برخاست ہو گئی۔ اور جب یہ بخت و بیز ہو چکی۔ تو اُس بر حضرت جبریل علیہ السلام حضور اقدس صلی اللہ علیہ وسلم کی خدمت میں حاضر ہوئے۔ اور عرض کی کہ آپ آج رات اپنے بستر پر نہ سوئیں۔ جب ایک تہائی رات گزر گئی۔ تو وہ حضور اقدس کے دو تھانہ کے دروازے پر جمع ہو گئے۔ اور اس انتظار میں رہے کہ آپ سو جائیں۔ تو حملہ آور ہوں۔ جب آپ نے یہ حال دیکھا۔ تو حضرت علی کرم اللہ وجہہ سے فرمایا کہ تم میری سبز چادر اوڑھ کر میرے بستر پر سو جاؤ۔ تمہیں کوئی تکلیف نہ ہوگی۔ اور خود ایک مشت خاک لی اور اُس پر سورۃ یس شریف کی شروع کی آیات ^{بسم} قَاعَشِیْتُمْ فَمَنْ لَا یُبْصِرُ فَاِنَّ

ملک القول ما قال الرحمن لهذا الراى الذی لا یدعی غیرہ (سیر ابن ہشام۔ جز اول صفحہ ۱۲)

ترجمہ۔ پس ہم نے اوپر سے ڈھانک دیا اُن کو۔ سو اُن کو نہیں سوچھتا۔ ۱۲

تک پڑھ کر کفار پر پھینک دی۔ اور اُس مجمع میں سے صاف نکل گئے۔ کسی نے آپ کو نہ پہچانا۔ ایک مخبر نے جو اُس مجمع میں نہ تھا اُن کو خبر دی کہ حضرت محمدؐ تو یہاں سے نکل گئے ہیں۔ اور تمہارے سروں پر خاک ڈال گئے ہیں۔ یہ سُن کر ہر ایک نے اپنے اپنے سر پر ہاتھ پھیرا۔ تو واقع میں اُس پر خاک پائی۔ اس لئے وہ نہایت پریشان ہوئے۔ اور اس راز کی تفتیش کرنے لگے۔ مگر انہوں نے حضرت علیؑ کو سبز چادر اوڑھے ہوئے سویا دیکھ کر خیال کیا کہ جناب رسالتؐ اب سو رہے ہیں۔ جب صبح کو حضرت علیؑ بیدار ہوئے۔ تو کہنے لگے کہ اُس مخبر نے سچ کہا تھا۔ اُس دن آیت **وَإِذْ يَمْكُرُ بِكَ الَّذِينَ كَفَرُوا** نازل ہوئی۔ آنحضرت صلی اللہ علیہ وسلم وہاں سے حضرت ابوبکر رضی اللہ تعالیٰ عنہ کے گھر تشریف لے گئے۔ اور اُن سے فرمایا کہ مجھے ہجرت کی اجازت مل گئی ہے۔ وہ شکر بہت خوش ہوئے۔ اور عرض کی۔ **يَا رَسُولَ اللَّهِ**۔ میرا باپ آپ پر فدا ہو۔ میں آپ کی ہمراہی چاہتا ہوں۔ آپ نے منظور فرمایا۔ پھر حضرت صدیق اکبرؓ نے عرض کی کہ آپ میری دو اونٹنیوں میں سے ایک لے لیں۔ آپ نے فرمایا کہ میں قیمت سے لوں گا۔ چنانچہ ایسا ہوا۔

وَإِذْ يَمْكُرُ بِكَ الَّذِينَ كَفَرُوا وَالْيَهُودُ أَوْ يَتَّبِعُونَكَ أَوْ يَخْرُجُونَكَ وَيَمْكُرُونَ بِكَ اللَّهُمَّ وَاللَّهُ خَيْرُ الْمَاكِرِينَ **۱۶**۔ الفال۔ ترجمہ۔ اور جب فریب بنانے لگے کافر تجھ کو بٹھائیں یا مار ڈالیں یا نکال دیں۔ اور وہ بھی فریب کرتے تھے اور اللہ بھی فریب کرتا تھا۔ اور اللہ کا فریب سب سے بہتر ہے ۱۶

عَلَيْهِ الصَّلَاةُ بابی انت یا رسول اللہ (صحیح بخاری۔ جزء ثانی۔ باب ہجرت النبی صلی اللہ علیہ وسلم واصحابہ الی المدینہ)

۱۷۔ اس میں یہ حکایت تھی کہ حضور اقدس صلی اللہ علیہ وسلم چاہتے تھے کہ میری ہجرت اپنی ہی جان اور اپنے ہی مال کے ساتھ ہو ۱۷

ہوا حضرت عائشہ صدیقہ رضی اللہ تعالیٰ عنہا جو اس وقت اپنے والد بزرگوار
 کے گھر آئی ہوئی تھیں بیان کرتی ہیں کہ ہم نے سفر کی ضروریات کو جلد تیار
 کر دیا۔ اور دونوں کے لئے زاد راہ تیار کر کے ایک تھیلی میں ڈال دیا حضرت
 اسماء بنت ابی بکرؓ نے اپنے کمر بند کے ایک ٹکڑے سے تھیلی کا منہ باندھ دیا
 اس وجہ سے اُن کو ذاتہ النطاق کہتے ہیں۔ غرض رات ہی کو آپ صدیق اکبر
 کو ساتھ لے کر جبل ثور کی ایک غار پر پہنچے۔ آپ نے چاہا کہ غار میں داخل ہو
 مگر صدیق اکبر نے عرض کی کہ آپ داخل نہ ہوں جب تک کہ میں پہلے داخل
 نہ ہوں۔ تاکہ اگر اس میں کوئی سانپ یا بچھو وغیرہ ہو تو وہ مجھ کو
 کاٹے۔ آپ کو نہ کاٹے۔ اس لئے حضرت صدیق اکبر پہلے داخل ہوئے۔ غار
 میں جھاڑو دیا۔ اُس کے اطراف میں کچھ سوراخ پائے۔ اپنا پا جامہ پھاڑ
 کر اُن کو بند کیا۔ مگر دو سوراخ باقی رہ گئے۔ اُن میں اپنے دونوں پاؤں
 ڈال دئے۔ پھر اپنے آقا سے عرض کی کہ حضور اب تشریف لائیے۔ آپ
 داخل ہوئے اور اپنے سر مبارک کو حضرت صدیق اکبرؓ کی گود میں رکھ کر
 سو گئے۔ ایک سوراخ سے کسی سانپ یا بچھو نے حضرت صدیق اکبرؓ
 کو کاٹا۔ مگر وہ اپنی جگہ سے نہ ہلے کہ مبادا رسول اللہ صلی اللہ علیہ وسلم
 جاگ اٹھیں۔ حضرت صدیق اکبرؓ کے آنسو جو آپ کے چہرے مبارک
 پر گرے۔ تو آپ نے فرمایا کہ اے ابوبکر تجھے کیا ہوا۔ عرض کیا کہ
 مالِ باپ آپ پر فدا ہوں۔ مجھے کسی چیز نے کاٹ کھایا۔ آپ نے

عَلَيْهِ لَدَغْتَ قَدَالِكِ ابْنِ دَاغِي رَمْسَكُوةً۔ باب فی مناقب ابی بکر
 الصّدیق رضی اللہ تعالیٰ عنہ۔

زخم پر اپنا لعاب دہن لگا دیا۔ فوراً سب درد جاتا رہا۔ اس غار میں
دو دن تین راتیں رہے۔ حضرت عیسیٰ بن ابی بکرؓ دن کو شہر تک میں
رہتے۔ اور جو کچھ قریش آپس میں مشورہ کرتے یا بچتے وہ سن لیتے
اور شام کو غار ثور میں آکر اُس کی اطلاع دیتے۔ حضرت ابو بکر رضی اللہ
عنه کا آزاد کردہ غلام عامر بن فہیرہ دن کو بکریاں چراتا۔ رات کو وہ
بکریاں وٹاں لے جاتا۔ اور اُن کا دودھ جناب رسالتؐ اور صدیق
اکبرؓ کے کام آتا۔ عبد اللہ بن اریقہ لیشی جو مشرک تھا مگر راستے سے
خوب واقف تھا۔ اُسے اُجرت پر نوکر رکھا گیا۔ اور دونوں اونٹنیاں
اُس کے سپرد کر دی گئیں تاکہ تین راتوں کے بعد غار ثور پر حاضر کرتے
کافروں نے آنحضرتؐ صلی اللہ علیہ وسلم کے پاسے مبارک کے نشان کے
ذریعے آپ کا تعاقب کیا۔ جب وہ جبل ثور کے پاس پہنچے۔ تو پائے
مبارک کا نشان اُن پر ٹپکا۔ وہ جبل ثور پر چڑھ گئے۔ اور غار
پر پہنچ گئے۔ مگر غار پر اُس وقت خدائی پردہ لٹکا ہوا تھا۔ اُس کے منہ پر
مکڑی نے جالا بنا ہوا تھا۔ اور کنارے پر کبوتری نے انڈے دے رکھے
تھے۔ یہہ دیکھ کر وہ کہنے لگے کہ اگر حضرت اس میں داخل ہوتے۔ تو مکڑی
جالا نہ تلعتی اور کبوتری انڈے نہ دیتی۔ حضرت صدیق اکبرؓ نے لبہہ را کر

علیہ آخر عمر میں اس درد کے پھر بردہا اور سب موت ہوا۔ اور کے عود کرنے
میں یہ حکمت تھی کہ آپ کو درجہ شہادت نصیب۔ چنانچہ شیخ عبدالحق دہلوی
اشعۃ اللمعات میں یوں لکھتے ہیں۔ مانا کہ حکمت درآں آن بود کہ موجب نصیبہ
از شہادت باشد چنانکہ در عود زہر گو سپند خیر گفتہ اند ۱۲
مشکوٰۃ۔ باب فی المعجزات۔ فصل ثالث۔

یوں عرض کی۔ یا رسول اللہ اگر ان میں سے کوئی اپنے قدم پر نظر ڈالے۔
 تو ہمیں دیکھ لے گا۔ آپ نے فرمایا۔ ”اے ابو بکر ان دو شخصوں کی
 نسبت تیرا کیا گمان ہے جن کا تیسرا خدا ہو۔“ تین دن اور تین راتیں
 غار میں گزار کر آپ مع صدیق اکبرؓ کے مدینہ کی طرف روانہ ہوئے۔
 آپ کے ساتھ عامر بن فہیرہ اور ایک رہبر عبد اللہ بن اریقط بھی
 تھا۔ جب قریش مایوس ہو گئے۔ تو انہوں نے ایک سواونٹ کا انعام
 اُس شخص کے لئے رکھا جو آنحضرت ﷺ علیہ وسلم کو پکڑ لائے یا قتل
 کر دے۔ جب آپ قدید کے قریب قبیلہ بنی مدیج کے پاس سے گزرے۔
 تو اُس قبیلے کے ایک شخص نے آپ کو دیکھ لیا۔ وہ اپنی قوم کے مجمع
 میں آکر کہنے لگا کہ میں نے ابھی کچھ سوار ساحل پر دیکھے ہیں۔ میرا خیال
 ہے کہ وہ حضرت محمد (صلی اللہ علیہ وسلم) اور آپ کے ساتھی ہیں۔ سراقہ
 بن مالک تاڑ گیا۔ وہ چاہتا تھا کہ انعام مجھے ہی ملے۔ اس لئے کہنے لگا کہ
 وہ تو فلاں فلاں شخص ہیں جو کسی گم شدہ چیز کی تلاش میں نکلے ہیں۔
 پھر وہ ذرا سی دیر کے بعد اپنے خیمے میں آیا اور اپنی لڑکی سے کہا کہ میرے
 گھوڑے کو پشتہ کے پیچھے بطن وادی میں لے چل۔ اور خود اپنا نیزہ لیا
 اور گھر کے پچھوڑے سے نکلا۔ اور بن نیزہ سے زمین میں خط کھینچتا
 اور نیزہ کے اوپر سے حصے کو نیچا کھینچے ہوئے گھوڑے کے پاس پہنچا۔ اور

ﷺ یا رسول اللہ لو ان احدکم نظر الی قدمه قد ابصرنا (مشکوۃ۔ باب المعجزات)
 فصل اول۔ حضرت زید بن اسلمؓ فرمایا۔ یا ابا بکر ظنا۔ یا شریکنا شہما
 ﷺ بن نیزہ سے زمین میں خط کھینچیں اس خط سے نشان یا مشتبہ ہو جائے اور
 نیزہ کا اوپر کا حصہ اس لئے نیچا کھینچا کہ کوئی شخص وہاں سے اُس کی چمک نہ دیکھ لے کیونکہ
 سراقہ یہ نہ چاہتا تھا کہ کوئی اس کے پیچھے آئے اور اُس کے ساتھ انعام میں شریک ہو ۱۲

سوار ہو کر جناب رسالتآب کے بہت قریب آپہنچا۔ حضرت صدیق اکبرؓ نے عرض کی۔ یا رسول اللہ ہمیں تو آیا۔ آپ نے فرمایا کہ تو غم نہ کر کیونکہ اللہ ہمارے ساتھ ہے۔ آپ کی دعا سے سراقہ کا گھوڑا سراقہ سمیت سخت زمین میں پیٹ تک دھس گیا۔ سراقہ نے عرض کی کہ آپ میرے واسطے دعاے خیر کیجئے۔ میں کسی کافر کو آپ تک نہ آنے دوں گا۔ آپ کی دعا سے سراقہ نے نجات پائی۔ اور وہ واپس آگیا۔ راستے میں جس سے ملتا۔ اُسے یہ کہہ کر موڑ لیتا کہ میں نے بہت ڈھونڈا حضرت اومرؓ نہیں ہیں۔ قصہ کوتاہ آپ دو شنبہ کے دن بارہویں ربیع الاول کو مدینہ میں پہنچے۔ جو رونق اور خوشی آپ کی تشریف آوری سے وہاں ہوئی۔ اُس کا بیان نہیں ہو سکتا۔

مبارک منزلے کا خانہ رام ہے چنیں باشد + ہمایوں مشورے کا عملِ صالح چنیں باشد مدینہ میں بھی آپ کفار کی اذیتوں سے امن میں نہ رہے۔ چنانچہ غزوہٴ احد (شوال سنہ ۶ھ) میں کفار نے آپ کا دانت مبارک شہید کر دیا۔ اور سر اور پیشانی مبارک بھی زخمی کر دی۔ صحابہ کرام پر یہ امر ناگوار گزرا۔ اپنوں نے آپ کی خدمت شریف میں عرض کی کہ کاش آپ دعا کریں کہ یہ کفار ہلاک

عَلَيْهِ لَا تَحْزَنَ إِنَّ اللَّهَ مَعَنا (پ۔ توب۔ غ)

عَلَيْهِ مَشْكُوت۔ باب فی المعجزات۔ فصل اول۔

سنہ ۸ھ آسوت سراقہ نے آنحضرت صلی اللہ علیہ وسلم سے عرض کی کہ مجھے کتاب امن عطا کیجئے۔ آپ کے ارشاد سے عامر بن عبید نے لکھ دی۔ وہ لیکر واپس آیا۔ یہ کتاب فتح مکہ و حنین کے بعد سراقہ نے خدمتِ اقدس میں پیش کی اور ایمان لایا۔ آپ نے فرمایا کہ آج وفادار احسان کا دن ہے (سیرۃ ابن ہشام۔ جزء اول۔ جلد ۲)

عَلَيْهِ اس سفر کا مفصل حال خاکسار کے مولود نے نظیر میں موجود ہے۔ جس کو شوق ہو

اُس کا مطالعہ کرے ۱۲

ہو جائیں۔ آپ نے فرمایا۔ ”میں لعنت کرنے والا بنا کر نہیں بھیجا گیا۔ بلکہ حق کی طرف بلانے والا اور رحمت بنا کر بھیجا گیا ہوں۔ اے اللہ میری قوم کا یہ گناہ معاف کر دے۔ کیونکہ وہ نہیں جانتے“ حضرت جابر رضی اللہ عنہ روایت کرتے ہیں کہ میں نے (جہاد سی الاولیٰ سنہ ۱۰ھ میں) نبی صلی اللہ علیہ وسلم کے ساتھ نجد کی طرف غزوا کیا۔ جب آپ واپس آئے۔ تو میں بھی واپس آیا۔ ایک گھنے جنگل میں ہم کو دو پہر ہو گئی۔ لوگ الگ الگ ہو کر درختوں کے سایہ میں بیٹھ گئے۔ رسول اللہ صلی اللہ علیہ وسلم ایک ببول کے درخت کے نیچے اترے اور اپنی تلوار اُس سے لٹکا دی۔ ہم ذرا سو گئے۔ ناگاہ آپ بے ہمیں پکارا اور آپ کے پاس ایک اعرابی (غوث بن الحارث) حاضر تھا۔ آپ نے فرمایا کہ اس نے مجھ پر سونے کی حالت میں تلوار کھینچی۔ جب میں بیدار ہوا۔ تو اس کے ہاتھ میں کھچی ہوئی تھی۔ اُس نے کہا۔ ”مجھ کو مجھ سے کون بچائے گا؟“ آپ نے فرمایا۔ اللہ۔ یہ سنتے ہی اعرابی کے ہاتھ سے وہ تلوار گر پڑی۔ رسول اللہ صلی اللہ علیہ وسلم نے اُٹھالی اور فرمایا۔ ”مجھ کو مجھ سے کون بچائے گا؟“ وہ بولا کہ آپ جہر بانی سے رنا کر دینے والے بنیں۔ آپ نے فرمایا کہ تو مسلمان ہو جا۔ اُس نے کہا کہ میں مسلمان تو نہیں ہوتا۔ مگر آپ سے عہد کرتا ہوں کہ آپ سے لڑائی نہ کروں گا۔ اور نہ اُس قوم کے ساتھ ملوں گا جو آپ سے لڑائی کرے گی۔ پس آپ نے اُسے چھوڑ دیا۔ اُس نے اپنے یاروں میں لڑ کر کہا۔ میں لوگوں

سے ان لڑائیوں سے بچاؤ دے گا۔ لیکن اے اللہ! غفر لقومی فاعلموا (موا: ۱۲)

لغیرہ و شفاء نیز کچھ مشکوٰۃ باب المبعث و بعد الوحی
 اے یہ غزوہ ذات الرجاج تھا۔ مگر لڑائی نہ ہوئی اور آپ اپنی شریعت آئے۔ اُن سے وہ عہد کر لیا کہ وہ صرف آپ سے لڑیں گے۔ لہذا جب تک کہ میں عند خیل الناس (مشکوٰۃ باب التولذ والصبر فضل ثانی)۔ یہ فقہ

میں سے سب سے اچھے کے پاس سے تم میں آیا ہوں۔“

حضرت انس رضی اللہ عنہ روایت کرتے ہیں کہ اہل مکہ میں سے اسی مرد کو وہ تعظیم سے رسول اللہ صلی اللہ علیہ وسلم پر آپڑے۔ وہ تنہا رہا لگے ہوئے تھے اور چاہتے تھے کہ رسول اللہ صلی اللہ علیہ وسلم اور آپ کے اصحاب کو غافل پائیں۔ آپ نے اُن کو لڑائی کے بغیر پکڑ لیا۔ اور اُن کو زندہ رکھا۔ اور ایک روایت میں ہے کہ اُن کو چھوڑ دیا۔ پس اللہ تعالیٰ نے آیت **وَهُوَ الَّذِي كَفَّ أَيْدِيَهُمْ** **عَنْكَفَرْنَا زَالٍ فَرَمَائِي** اُنہیں۔ یہ واقعہ قضیہ حدیبیہ (ذی الحجہ ۶ سنہ ۶ھ) میں ہوا تھا۔ حدیبیہ سے واپس آنے کے بعد حضور اقدس صلی اللہ علیہ وسلم کو لبید بن الاعمص یہودی نے جادو کر دیا تھا۔ مگر آپ نے مواخذہ نہ فرمایا۔ جب ۶ سنہ ۶ھ میں خیبر فتح ہو چکا۔ تو ایک یہودی عورت زینب زوجہ سلام بن مشکم نے جو اہل خیبر میں سے تھی بکری کا گوشت بھون کر زہرا کو دہ کر کے ہدیہ کے طور پر حضور اقدس صلی اللہ علیہ وسلم کی خدمت میں بھیجا۔ اور آپ نے اور آپ کے اصحاب کی ایک جماعت نے اُسے کھایا۔ باوجود اعتراف کے

۱۱۔ یہ حدیث مسلم شریف میں ہے۔ دیکھو مشکوٰۃ۔ کتاب الجہاد۔ باب حکم الامراء۔ ۱۲۔
۱۳۔ مکہ شرف سے تین میل کے فاصلے پر ایک مشہور مقام ہے جہاں آج عمرہ بجا لاتے ہیں۔ ۱۴۔
۱۵۔ **وَهُوَ الَّذِي كَفَّ أَيْدِيَهُمْ عَنْكُمْ وَأَلْيَدِيَكُمْ عَنْهُمْ بِبَطْنِ مَكَّةَ رَپَا** فتح۔ ۲۔ ترجمہ اور خدا وہ ہے جس نے مکہ کے نواح میں اپنے ناقصوں کو تم سے اور تمہارے ناقصوں کو اُن ہار رکھا
۱۶۔ شیخ عبدالحق محدث دہلوی رحمۃ اللہ اشعۃ القمات میں یوں لکھتے ہیں۔ اس در قضیہ حدیبیہ بود و آخر میں سبب صلح شد۔ (جلد ۱۱۱۹) ۱۷۔
۱۸۔ دیکھو اشعۃ القمات۔ جلد چہارم۔ ۱۹۔

۲۰۔ صحیح بخاری۔ کتاب الجہاد والسیر۔ باب اذا غدر المشرکون بالمسلمین بل یغیہ عنہم ۱۲

آپ نے اُس یہودیہ کو اپنی طرف سے معاف کر دیا۔

سنہ ہجری میں قریش نے عبد بنہ حدیبیہ کو توڑ ڈالا۔ اس لئے آنحضرت ﷺ نے
 علیہ وسلم نے پوشیدہ تیاری شروع کی اور قصد کیا کہ قریش تکہ پر دفعہ پنجم ہجری
 میں حملہ آور ہوں۔ ایک صحابی حاطب بن ابی بلتعہ نے جو یہ سن پایا۔ تو
 اُس نے بنی ہاشم کی ایک لونڈی سارہ نام کے ماتھے قریش کو خط لکھ بھیجا۔ اُس
 خط میں آپ کے قصد اور جنگی تیاریوں کا حال درج تھا۔ سارہ نے وہ خط
 اپنے سر کے بالوں میں چھپالیا اور روانہ ہوئی۔ اللہ تعالیٰ نے اپنے
 حبیب پاک کو اس معاملے کی خبر دیدی۔ آپ نے حضرت علی اور حضرت
 زبیر رضی اللہ عنہما کو بھیجا۔ اور اُن سے فرمایا کہ روضہ خاخ میں تم کو ایک
 لونڈی ساندنی سوار ملے گی۔ اُس کے پاس قریش تکہ کے نام ایک خط ہے۔
 وہ لے آؤ۔ دونوں گھوڑوں پر سوار ہو کر چل پڑے اور سارہ سے اُسی
 مقام میں جا ملے۔ اُس کو نیچے اتار لیا۔ اور کہا کہ تیرے پاس ایک خط ہے
 سارہ نے انکار کیا۔ دونوں نے اُس کے کجاوے کی تلاشی لی۔ مگر کچھ برآمد
 نہ ہوا۔ پھر حضرت علی کرم اللہ وجہہ نے اس لونڈی سے کہا۔ میں اللہ کی
 قسم کھاتا ہوں کہ رسول اللہ صلی اللہ علیہ وسلم نے جھوٹ نہیں فرمایا۔
 تو خط نکال۔ وہ نہ ہم تیرے کپڑوں کی تلاشی نہیں گے۔ یہ سن کر اُس نے
 اپنے سر کے بالوں میں سے وہ خط نکال کر حوالہ کیا۔ دونوں اس خط کو آنحضرت
 صلی اللہ علیہ وسلم کے پاس لائے۔ آپ نے حضرت حاطب کو طلب فرمایا۔ اور
 پوچھا کہ اسے حاطب تو ہے یہ کیا سرگت کی۔ حضرت حاطب نے یوں عرض
 کی۔ یا رسول اللہ میرے بارے میں جاہلی نہ کیجئے۔ اللہ کی قسم۔ خدا اور رسول

پر میرا ایمان ہے۔ میں دین سے پھر انہیں میرے بال بچے مکہ میں قریش کے
 درمیان ہیں۔ آپ کے ساتھ جو مہاجرین ہیں قریش میں ان کے رشتے
 ہیں جن کے سبب وہ ان کے بال بچوں کی حفاظت کریں گے۔ مگر میرا قریش
 میں کوئی رشتہ نہیں۔ اپنے اہل و عیال کے بچاؤ کے لئے میں فیہ جلد
 کیا کہ قریش پر یہ احسان کروں جس کے صلہ میں وہ میرے بال بچوں کی
 حفاظت کریں گے۔ حضرت عمر رضی اللہ تعالیٰ عنہ نے عرض کی۔ یا
 رسول اللہ مجھے اجازت دیجئے کہ میں اس کا سر اڑا دوں۔ کیونکہ اس
 نے اللہ اور اللہ کے رسول کی خیانت کی ہے اور منافق ہو گیا ہے۔
 باوجود ایسے سنگین جرم کے آپ نے حضرت عاصی کو معاف فرمادیا۔ اس کے
 بعد رمضان شریف کی دسویں تاریخ کو آپ مہاجرین و انصار اور چند قبائل
 عرب کو ساتھ لیکر مکہ کی طرف روانہ ہوئے۔ آپ کے ہمراہ کل دس ہزار آدمی
 تھے۔ راستے میں مقام جحفہ پر آپ کے چچا حضرت عباس رضی اللہ عنہ
 آئے جو اسلام لاکر اپنے اہل و عیال کے ساتھ مکہ سے ہجرت کر آئے تھے۔
 جب مرابطان پر پہنچے۔ تو حضرت عباس رضی اللہ عنہ ابو سفیان بن حرب
 بن عبد المطلب کو جو حکیم بن حزام اور بدیل بن ورقاء کے ساتھ قریش کی
 طرف سے جاسوسی کرنے آیا تھا آپ کی خدمت شریف میں لے آئے۔ آپ نے
 ابو سفیان کی خطا معاف کر دی اور وہ مشرف باسلام ہوا۔ غرض لشکر اسلام
 نے مکہ کو چاروں طرف سے گھیر لیا۔ آپ نے اپنے امراء و لشکر کو حکم دیا کہ مکہ
 میں داخل ہو جاؤ۔ اور کسی سے جنگ نہ کرو تا وقتیکہ وہ پہلے جنگ نہ کریں
 اس طرح مکہ خونریزی کے بغیر فتح ہو گیا۔ حضور اللہ صلی اللہ علیہ وسلم
 پہلے مسجد حرام میں داخل ہوئے۔ اور مہاجرین و انصار آپ کے آگے پہنچے
 اور دائیں بائیں تھے۔ آپ نے پہلے حجر اسود کو بوسہ دیا۔ پھر طواف کیا۔

بیت اللہ کے گرد اور اوپر ۶۰۳ بت تھے۔ وہ خانہ خدا بتخانہ بنا ہوا تھا۔ آپ کے دست مبارک میں ایک لکڑی تھی۔ اُس سے آپ جس بُت کو چھوتے اور یہ پڑھتے سُبْحَانَ الْحَقِّ وَزَهَقِ الْبَاطِلُ اِنَّ الْبَاطِلَ كَانَ تَرَهُّوْقًا رپ ۱۵۔ ہنسی اسرائیل (ع) وہ بُت مُنہ کے بل گر پڑتا۔ اس طرح بیت اللہ کو بُتوں سے پاک کر کے آپ نے عثمان بن طلحہ سے کنجی منگوائی اور بیت اللہ کا دروازہ کھولا گیا۔ آپ اندر داخل ہوئے۔ اُس میں تصویریں دیکھیں جن میں ایک تصویر حضرت ابراہیم واسماعیل علیہما السلام کی تھی۔ جن کے ہاتھوں میں جو اُکھیلنے کے تیر دئے ہوئے تھے۔ یہ دیکھ کر آپ نے فرمایا۔ ”اللہ اُن کو غارت کرے۔ خدا کی قسم۔ اِن دونوں نے کبھی تیروں کے ساتھ جو اُ نہیں کھیلا۔“ اور کعبہ کے اندر ہی آپ نے لکڑیوں کی بنی ہوئی ایک کبوتری دیکھی۔ آپ نے اپنے دست مبارک سے اُسے توڑا۔ اور آپ کے حکم سے جس قدر تصویریں تھیں وہ سب نابود کر دی گئیں۔ پھر دروازہ بند کر دیا گیا۔ اور حضرت اسامہ اور حضرت بلال آپ کے ساتھ اندر رہے۔ آپ نے دروازے کے مقابل کی دیوار سے تین گز ورے نماز پڑھی۔ اور ہر طرف تکبیر کہی۔ پھر دروازہ کھول دیا۔ قریش کی صفوں سے مسجد حرام بھری ہوئی تھی۔ یہ وہی قریش ہیں جنہوں نے آپ کو اسی شہر مکہ میں ہر طرح کی اذیت دی۔ یہ وہی قریش ہیں جنہوں نے آپ سے میل جول اور لین دین موقوف کر دیا تھا۔ یہ وہی قریش ہیں جنہوں نے آخر کار آپ کو شہید کرنے کی سازش کی تھی جسے آپ نے یہاں سے مدینہ کو ہجرت فرمائی تھی۔ آپ یہاں سے نکلے تھے تو اندھیری رات اور فقط حضرت صدیق اکبر ساتھ تھے۔ آج آپ داخل

ہوتے ہیں۔ تو دس ہزار جاں نثار ساتھ ہیں۔ اور بدلے پر پوری قدرت حاصل ہے۔ اب دیکھئے کہ آپ نے با اینہما ان سے کیا سلوک کیا۔ قریش خوف کی حالت میں آپ کے حکم کے منتظر تھے۔ آپ نے خانہ کعبہ کے دروازے کے دونوں بازوؤں کو پکڑا۔ اور خطبہ پڑھا۔ پھر یوں فرمایا۔ ”اے گروہ قریش تمہارا کیا گمان ہے کہ میں تمہارے ساتھ کیا کروں گا۔“ وہ بولے۔ ”آپ نیکی کریں گے۔ آپ بخشش کرنے والے بھائی ہیں اور بخشش کرنے والے بھائی کے بیٹے ہیں۔“ آپ نے فرمایا۔ ”میں تم سے کہتا ہوں جیسا کہ یوسفؑ نے اپنے بھائیوں سے کہا تھا۔ آج تم پر کوئی سرزنش نہیں۔ جاؤ تم آزاد ہو۔“ آنحضرت صلی اللہ علیہ وسلم کے یہی اخلاق اشاعت اسلام کا باعث ہوئے۔ جیسا کہ قرآن مجید سے ظاہر ہے۔ اور فتح مکہ کے بعد وہ وعین پورا ہو گیا جس کا

۱۔ یا معشر قریش ما ترون ائی فاعل فیکم۔ قالوا خیرا اخ کریم وابن اخ کریم۔ قال فائی اقول لکم کما قال یوسف لاقوتہ لا تثریب علیکم الیوم۔ اذ ہبوا فانتم رطلاء۔ نہ کچھ زراۃ المعاد لابن قیم مطبوعہ مصر۔ جزء اول ص ۱۱۱۔ سیرت ابن ہشام بہامش زراۃ المعاد۔ جزء ثانی ص ۱۱۱۔ استنوح البلدان للبلاذری مطبوعہ مصر۔ ص ۱۱۱۔ شفا للقاضی عیاض۔ فصل واما حلہ صلی اللہ علیہ وسلم۔

۲۔ یہاں اخ یعنی بھائی سے مراد قریبی رشتہ دار ہے۔ یہ عرب کی عادت ہے کہ قریبی کو بھائی کہہ دیتے۔ چنانچہ قرآن مجید میں ہے۔ وَ اِلٰی ثَمُوْدَ اَخَاهُمْ صَدَّالِحًا۔

۳۔ فَمَا رَحْمَةُ رَبِّیْ لَیْسَ لَہُمْ ؕ وَلَوْ کُنْتَ فِطْرًا عَلِیظَ الْقَلْبِ لَا اَنْفَضُوْا مِنْ حَوْلِکَ ص (پ۔ آل عمران۔ ع۔)۔ ترجمہ۔ سو کچھ اللہ کی مہر ہے جو تو نرم دل ملا ان کو۔ اور اگر تو ہوتا سخت گو اور سخت دل۔

تو وہ منتشر ہو جاتے تیرے گرد سے ۱۲

ذکر سورہ نصر میں ہے۔ جو لوگ پیدا اسلام کے جاتی دشمن تھے وہی اب
معاون و مددگار بن گئے۔ چنانچہ جنگ حنین (شوال ۶۰۰ھ) میں آپ
کے ہمراہ جو بارہ ہزار آدمی تھے۔ ان میں سے دو ہزار ان باشندگان
مکہ میں سے تھے جن کو حضور اقدس صلی اللہ علیہ وسلم نے فتح مکہ کے دن
معاف کر دیا تھا +

اب ہم چند متفرق مثالیں اور ہتس کرتے ہیں۔ حضرت ابوہریرہ رضی اللہ
تعالیٰ عنہ روایت کرتے ہیں کہ ایک اعرابی نے مسجد نبویؐ میں پیشاب کر دیا
لوگ اُسے مار پیٹ کرنے کے لئے اُٹھے۔ مگر رسول اللہ صلی اللہ علیہ وسلم
نے فرمایا۔ "اُسے جانے دو۔ اور اُس کے پیشاب پر ایک پانی کا ڈول بہا دو۔"
نیکو تم نرم گیر بنا کر بھیجے گئے ہو۔ سخت گیر بنا کر نہیں بھیجے گئے۔ حضرت زید
بن سہل رضی اللہ تعالیٰ عنہ جو اجار یہود میں سے تھے اپنے اسلام لانے

کے اِذَا جَاءَ نَصْرُ اللَّهِ وَالْفَتْحُ ۖ وَرَأَيْتَ النَّاسَ يَدْخُلُونَ فِي دِينِ اللَّهِ
أَفْوَاجًا ۖ فَسَبِّحْ بِحَمْدِ رَبِّكَ ۖ وَالسُّكُوفُ ۖ إِنَّهُ كَانَ تَوَّابًا (پ)
سورہ نصر)۔ ترجمہ۔ جب اللہ کی مدد اور فتح آئیگی۔ اور تو لوگوں کو اللہ کے دین
میں فوج فوج داخل ہوتے دیکھے گا۔ تو اپنے پروردگار کی حمد کے ساتھ پاکی
بول اور اُس سے گناہ بخشو۔ بیشک وہ معاف کرنے والا ہے + ۱۲

۱۲ تاریخ ابنی الفاء غزوہ حنین۔ نیز دیکھو صحیح بخاری۔ کتاب المغازی۔ باب
غزوة الطائف ۱۲۔

۱۳ دعوه و اہر یقوا علی بولہ ذنوبا من ماء او سبلا من ماء فاما
بعثتم ميسرين ولم تبعثوا معسرين (صحیح بخاری)۔ کتاب الادب۔
باب قول النبی صلی اللہ علیہ وسلم یسروا ولا تعسروا +

کا قصہ یوں بیان کرتے ہیں کہ میں نے تورات میں نبی آخر الزمان کی نبوت کی
 جو علامات پڑھی تھیں۔ وہ سب میں نے روئے محمد صلی اللہ علیہ وسلم کو دیکھتے
 ہی پہچان لیں۔ صرف دو خصالتیں ایسی تھیں جن کا آنا باقی رہا۔ یعنی آپ کا
 حلم آپ کے غضب پر سبقت لیجاتا ہے اور دوسرے کی شدت جہالت و ایذا
 آپ کے حلم کو اور زیادہ کر دیتی ہے۔ ان دونوں کی آزمائش کے لئے میں موقع
 کا منتظر تھا اور آپ سے ملطف سے پیش آتا تھا۔ ایک روز رسول اللہ صلی اللہ
 علیہ وسلم اپنے دو لہانہ سے نکلے۔ اور آپ کے ساتھ حضرت علی بن ابیطالب
 تھے۔ ایک سوار جو بظاہر کوئی بادیہ نشین تھا۔ آپ کی خدمت شریف میں
 آیا۔ اُس نے یوں عرض کی۔ یا رسول اللہ۔ فلان قبیلے کے لوگ ایمان لائے
 ہیں۔ میں اُن سے کہا کرتا تھا کہ اگر تم مسلمان ہو جاؤ۔ تو تمہیں رزق
 بکثرت ملے گا۔ اور اب اُنکے ہاں اسماک باراں اور قحط ہے۔ یا رسول اللہ
 مجھے اندیشہ ہے کہیں وہ طمع کے سبب اسلام سے خارج نہ ہو جائیں۔
 کیونکہ وہ طمع کے لئے ہی اسلام میں داخل ہوئے تھے۔ اگر آپ کی رائے
 ہو۔ تو کچھ انکی دستگیری کیجئے یا رسول اللہ صلی اللہ علیہ وسلم نے اپنے
 پہلو میں ایک شخص (جو مجھے گمان ہے حضرت علی تھے) کی طرف دیکھا۔
 اُس شخص نے عرض کی کہ اُس میں سے تو کچھ باقی نہیں رہا۔ یہ سن کر میں
 آگے بڑھا۔ اور آپ سے چھو اروں کی مقدار معین میعاد معلوم پر خرید
 کی۔ اور اُس کی قیمت آستی شقال سونا اپنی ہیمان سے نکال کر پیشتر دیدی۔
 آپ نے وہ آستی شقال اُس سوار کو دیدئے۔ اور فرمایا۔ کہ جلدی جاؤ اور
 اُس قبیلے کے لوگوں میں اسے تقسیم کر دو۔ جب میعاد کے ختم ہونے میں دو تین
 روز باقی رہے۔ تو رسول اللہ صلی اللہ علیہ وسلم انصار میں سے ایک کے
 جنازے کے ساتھ نکلے۔ اور آپ کے ہمراہ منجلیہ دیگر اصحاب حضرت ابو بکر و

عمر و عثمان رضی اللہ تعالیٰ عنہم تھے۔ جب آپ نماز جنازہ پڑھا چکے اور بیٹھنے کے لئے ایک دیوار کے قریب ہوئے۔ تو میں نے آگے بڑھ کر آپ کی مٹھی اور چادر کے دامن پکڑ لئے۔ اور تیز نگاہ سے آپ کی طرف دیکھ کر یوں کہا۔ ”اے محمدؐ کیا تو میرا حق ادا نہیں کرتا۔ اللہ کی قسم اے عبدالمطلب کی اولاد مجھے معلوم تھا کہ تم ادا اے حق کی تاخیر میں جیلے بہانے ہی کیا کرتے ہوئے“ اس پر حضرت عمر رضی اللہ تعالیٰ عنہ نے تیز نگاہ سے میری طرف دیکھا اور کہا۔ ”اے دشمن خدا کیا تو رسول اللہ صلی اللہ علیہ وسلم سے یہ بات کہتا ہے جو میں سن رہا ہوں۔ اور آپ کے ساتھ یہ سلوک کرتا ہے جو میں دیکھ رہا ہوں۔ قسم ہے اُس ذات کی جس نے آپ کو حق دے کر بھیجا ہے۔ اگر مجھے مسلمانوں اور تیری قوم کے درمیان صلح کے فوت ہو جانے کا ڈر نہ ہوتا۔ تو اپنی تلوار سے تیرا سر اڑا دیتا۔“ رسول اللہ صلی اللہ علیہ وسلم نے آرام و آہستگی اور بہت کم کی حالت میں حضرت عمر رضی اللہ تعالیٰ عنہ کی طرف دیکھا اور فرمایا۔ ”اے عمر۔ مجھے اور اُسے بجائے اس سختی کے اس بات کی زیادہ ضرورت تھی کہ تو مجھے حسن ادا اے حق کا اور اُسے حسن تقاضا

عَلَيْهِ الْاِتْقَانِي يَا مُحَمَّدُ حَقِّيْ فَاَللّٰهُ مَا عَلِمْتُكُمْ يَا بَنِي عَبْدِ الْمَطْلِبِ لَا مَطْلَ وَلَا مِلَّ
النَّبُوَّةَ لِلْحَافِظِ ابْنِ نَعِيمٍ الْاَضْفَعِيْ مَطْبُوعَةُ اَمْرِ الْمَعَارِفِ حَيْدَرِ اَبَدٍ رَكْنِ (ص ۲۳)
عَلَيْهِ يَاعَدُوْا اللّٰهَ اَقُوْلُ لِرَسُوْلِ اللّٰهِ صَلَّى اللّٰهُ عَلَيْهِ وَسَلَّمَ مَا اَسْمَعُ وَتَفْعَلُ بِهِ مَا اَرَى
فَاُوَلِّدِيْ بَعْثُهُ بِالْحَقِّ لَوْ مَا اَحَازِرُ فَوْتَهُ اَضْرِبُ بِسَيْفِيْ رَاسَكَ (وَلَا اَمِلُ
النَّبُوَّةَ لَابْنِ نَعِيمٍ - ص ۲۳)

مَنْ اَنَا وَهُوَ كُنَا اُحِجُّ اِلَى غَيْرِ هَذَا مِنْكَ يَا عَمْرُو اَنْ تَأْمُرَنِيْ بِحَسَنِ الْاِدَاءِ وَ
تَأْمُرَ بِحَسَنِ التَّبَاعَةِ اِذْ هَبْ بِهِ يَا عَمْرُو فَاقْضِنِيْ حَقَّكَ وَنَرْدَ عَشْرِيْ
صَاعًا مَكَانَ مَا رَدَّعْتَهُ (دَلَائِلُ النَّبُوَّةِ لَابْنِ نَعِيمٍ - ص ۲۳)

کا اکر کرتا۔ اے عمرؓ تو اُس کو لے جا اور اُس کا حق ادا کر۔ اور اُسے جو تو نے
 ڈرایا ہے اُس کے بدلے بیس صاع چھوڑے زیادہ دے۔“ پس حضرت عمرؓ
 مجھے اپنے ساتھ لے گئے۔ اور مجھے میرا حق ادا کر دیا۔ اور بیس صاع چھوڑے
 علاوہ دئے۔ میں نے پوچھا کہ یہ زائد کیسے ہیں۔ حضرت عمرؓ نے جواب
 دیا کہ مجھے رسول اللہ صلی اللہ علیہ وسلم نے فرمایا ہے کہ میں نے جو تجھے ڈرایا
 ہے اُس کے بدلے اس قدر چھوڑے زیادہ دوں۔ پھر میں نے پوچھا۔ اے
 عمر کیا تو مجھے پہچانتا ہے۔ فرمایا۔ نہیں۔ تو بتا کہ کون ہے۔ میں نے جواب
 دیا۔ زید بن سعنه۔ فرمایا۔ وہی زید جو یہودیوں کا عالم ہے۔ میں نے کہا۔
 ناں۔ فرمایا۔ تو نے رسول اللہ صلی اللہ علیہ وسلم کے ساتھ ایسا سلوک
 کیوں کیا۔ میں نے کہا۔ اے عمرؓ جس وقت میں نے روئے محمد صلی اللہ
 علیہ وسلم دیکھا۔ میں نے وہ تمام نشانیاں موجود پائیں جو میں تورات
 میں پڑھا کرتا تھا۔ اُن میں سے صرف دو علامتیں باقی تھیں جو میں نے
 اب آزمائیں۔ ”پس اے عمرؓ میں تجھے گواہ بناتا ہوں کہ میں اللہ کو
 اپنا پروردگار اور اسلام کو اپنا دین اور محمدؐ کو اپنا پیغمبر ماننے پر راضی
 ہو گیا۔ اور میں تجھے گواہ بناتا ہوں کہ میرا آدھا مال کیونکہ میں یہودی
 سب سے زیادہ مالدار ہوں امت محمد صلی اللہ علیہ وسلم پر صدقہ ہے۔“
 پھر حضرت عمرؓ اور زید دونوں آنحضرت صلی اللہ علیہ وسلم کی خدمت میں

ملہ صاع ایک پیمانہ ہوتا ہے جو ہمارے ہاں کے تخمیناً ساڑھے تین سیکر برابر ہوتا ہے
 ۱؎ فاشہدک یا عمراتی قد رضیت باللہ رباً وبالاسلام دیناً وبمحمدؐ نبیاً
 واشہدک ان شطرمالی فاتی اکثرہام لاصدقہ علی امتہ محمد صلی اللہ
 علیہ وسلم (دلائل النبوة لابن نعیم۔ ص ۱۲۷)

آئے۔ اور زید نے آپ کے سامنے اظہار اسلام کیا۔ حضرت زید بن سحنہ رضی اللہ تعالیٰ عنہ بہت سے غزوات میں حضور اقدس صلی اللہ علیہ وسلم کے ساتھ حاضر رہے۔ اور غزوہ تبوک (رجب ۱۰ھ) میں دشمن کی طرف بڑھتے ہوئے شہید ہوئے۔

حضرت انس رضی اللہ تعالیٰ عنہ روایت کرتے ہیں کہ ایک روز میں رسول اللہ صلی اللہ علیہ وسلم کے ساتھ جارہا تھا۔ آپ سخت حاشیہ والی خجرائی چادر اوڑھے ہوئے تھے۔ ایک اعرابی آپ کے پاس آیا۔ اُس نے آپ کی چادر کے ساتھ آپ کو ایسا سخت کھینچا کہ چادر پھٹ گئی۔ آپ کی گردن مبارک کو جو میں نے دیکھا۔ اس میں چادر کے حاشیہ نے اثر کیا ہوا تھا۔ پھر اُس اعرابی نے کہا۔ ”اے محمد آپ کے پاس جو مال ہے اس میں سے کچھ میرے واسطے حکم دیجئے۔“ رسول اللہ صلی اللہ علیہ وسلم نے اُس کی طرف دیکھا۔ پھر ہنس کر اُس کے لئے بخشش کا حکم دیا۔ حضرت عائشہ صدیقہ رضی اللہ تعالیٰ عنہا سے روایت ہے کہ ایک شخص نے اجازت لے کر رسول اللہ

ﷺ یا محمد مرسل من مال اللہ الذی عندک (صحیح بخاری۔ کتاب الادب۔ باب التَّسْمِ وَالصُّكْرِ۔ ابو داؤد (کتاب الادب۔ باب فی الحکم و اخلاق النبی صلی اللہ علیہ وسلم) میں حدیث ابی ہریرہ میں یہ الفاظ ہیں۔ احمل لی علی بعیرک ہذین فاقبل لا تمیل لوی من مالک ولا من مال اہلک۔ اس پر آپ نے ایک شخص سے فرمایا کہ ایک اونٹ پر چوہے اور دوسرے پر بچہ لا دے۔

مسئلہ بقول ابن بقال اس شخص کا نام عیینہ بن حصن بن خدیفہ بن بدر الفزاری تھا اور اُسے اس مطاع کہا کرتے تھے (مواہب لدنیہ مطبوعہ مصر۔ جزء اول ص ۲۹) اس شخص کی طاقت و کبر کے سبب اور مطاع اس لئے کہ رئیس جمعیہ تھا۔

صلی اللہ علیہ وسلم کے پاس اندر آیا۔ آپ نے اُسے دروازے میں دیکھتے ہی فرمایا۔ ”برا بے قبیلہ کا بھائی یا قبیلہ کا بیٹا“۔ جب وہ بیٹھ گیا۔ تو نبی صلی اللہ علیہ وسلم نے اُس کے سامنے کشادہ روٹی اور انبساطِ ظاہر کیا۔ جب چلا گیا۔ تو حضرت عائشہ صدیقہ رضی اللہ تعالیٰ عنہا نے عرض کی کہ یا رسول اللہ جب آپ نے اُس شخص کو دروازے میں دیکھا تو ایسا ایسا کہا۔ مگر اُس کے روبرو تازہ روٹی اور انبساطِ ظاہر کیا۔ آپ نے فرمایا۔ ”اُسے عائشہؓ نے تو نے مجھے فاحش کب پایا۔ قیامت کے دن اللہ کے نزدیک منزلت کے لحاظ سے سب سے بُرا وہ شخص ہو گا جس سے لوگ اُس کے فحش سے بچنے کے لئے کنارہ کرتے ہیں۔“ حضرت انس رضی اللہ تعالیٰ عنہ روایت کرتے ہیں کہ رسول اللہ صلی اللہ علیہ وسلم فحش کہنے والے نہ تھے اور نہ کسی پر لعنت کرنے والے اور نہ کالی دینے والے تھے۔ جب آپ کسی پر عتاب فرماتے۔ تو یوں ارشاد فرماتے۔ ”اُسے کیا ہوا۔ اس کی پیشانی خاک آلودہ ہوئے“ حضرت عائشہ صدیقہ رضی اللہ تعالیٰ عنہا فرماتی ہیں کہ رسول اللہ

صلی اللہ علیہ وسلم کو شک ہے۔ مگر مراد یکساں ہے یعنی قبیلہ میں سے ایک ۱۲
 ع عائشہ رضی اللہ عنہا عہد تنخی فحاشا ان شر الناس عند اللہ منزلاً
 یوم القیامۃ من ترکہ الناس اتقاء شیعہ (صحیح بخاری۔ کتاب
 الادب۔ باب لم یکن النبی صلی اللہ علیہ وسلم فحاشاً ولا متفحشاً)
 ع مالک تریب جیینہ (صحیح بخاری۔ کتاب الادب۔ باب لم یکن النبی صلی اللہ
 علیہ وسلم فحاشاً ولا متفحشاً)۔ یہ بھی حقیقت میں کوئی کالی نہیں۔
 بلکہ دعا ہے کہ وہ نماز پڑھے اور اُس کی پیشانی خاک آلودہ ہو۔

عبداللہ بن ابی خزرجی نے سنار تو کہنے لگا کہ اگر اب کے سفر سے ہم مدینہ پہنچیں۔ تو جس کا اُس شہر میں زور ہے وہ بے قدر شخص کو نکال دے گا۔ جب یہ خبر رسول اللہ صلی اللہ علیہ وسلم کو پہنچی۔ تو حضرت عمر رضی اللہ تعالیٰ عنہ اُٹھے اور عرض کی۔ ”یا رسول اللہ۔ مجھے اجازت دیں کہ اس منافق کی گردن اڑا دوں“ اس رحمتہ للعالمین نے اُس منافق کے ظاہر اسلام کو مد نظر رکھتے ہوئے فرمایا۔ ”اُسے جانے دو۔ کیونکہ لوگ ہی کہیں گے کہ محمدؐ اپنے اصحاب کو قتل کرتا ہے۔“ خیال کیجئے آپ کا یہ سلوک اُس شخص کے ساتھ تھا جو نہ صرف منافق بلکہ رأس المنافقین تھا۔ جس نے حضور اقدس صلی اللہ علیہ وسلم کو پیٹھ پیچھے اذل یعنی بے قدر شخص کہہ دیا۔ اور جو منجملہ اُن اشخاص کے تھا جنہوں نے جنگ بنی مصطلق (مہندہ یا مہندہ) سے واپسی پر آپ کی چاہیتی بی بی حضرت عائشہ صدیقہ رضی اللہ تعالیٰ عنہا پر ہتھان لگایا تھا۔ اس رأس المنافقین پر کیا موقوف ہے۔ ذوالخویصرہ رأس الخوارج کے ساتھ بھی آپ نے اسی طرح کا سلوک کیا تھا۔ چنانچہ حضرت ابوسعید خدری رضی اللہ تعالیٰ عنہ روایت کرتے ہیں کہ ایک روز نبی صلی اللہ علیہ وسلم

ﷺ قرآن مجید (سورہ منافقون) میں ہے۔ یَقُولُونَ كَلِمًا كَثِيرًا ۖ لَّا يَجْعَلُنَا إِلَىٰ مَدِينَةٍ كَيْفَ جَاءَ الْأَعْرَبُ مِنْهَا الْأَذَلَّ۔ ترجمہ وہ کہتے ہیں البتہ اگر ہم پھر گئے مدینہ کو تو نخل دے گا جس کا زور ہے بے قدر کو ۱۲

ﷺ یا رسول اللہ دعنی ضرب عنق ہذا المنافق (صحیح بخاری) کتاب التفسیر سورۃ منافقون

ﷺ دعہ لا يتحدث الناس ان محمداً يقتل اصحاباً۔ (بخاری کتاب التفسیر سورہ منافقون)

مال غنیمت (حنین) تقسیم فرما رہے تھے۔ ذوالخویصرہ تسمیٰ نے کہا۔ یا رسول اللہ
عدل کیجئے۔ آپ نے فرمایا۔ ”بجھ پر افسوس۔ جب میں عدل نہ کروں
تو اور کون کرے گا۔ اگر میں عادل نہیں۔ تو تو ناامید و زیان کار ہے۔“
حضرت عمر رضی اللہ تعالیٰ عنہ نے عرض کی کہ مجھے اجازت دیں کہ میں اس
کی گردن اڑا دوں۔ آپ نے فرمایا۔ ”اُسے جانے دو۔ کیونکہ اُس کے
اصحاب ایسے ہیں کہ انہی نمازوں کے مقابلہ میں تم اپنی نمازوں کو اور
اُن کے روزوں کے مقابلہ میں اپنے روزوں کو حقیر سمجھو۔ وہ دین سے
یوں نکل جاتے ہیں جیسے تیر شکاریں سے نکل جاتا ہے۔“
مَوَکَاثِیْ صَلَّی وَسَلِّمْ دَائِمًا اَبَدًا عَلٰی حَبِیْبِکَ خَیْرِ الْخَلْقِ کَلِمٌ

حضور اقدس صلی اللہ علیہ وسلم کی شفقت و رحمت

اللہ تعالیٰ نے آنحضرت صلی اللہ علیہ وسلم کو جان والوں کے لئے رحمت
بنا کر بھیجا ہے۔ اس لئے تمام مخلوقات آپ کی شفقت و رحمت سے بہرہ ور
ہے جیسا کہ ذیل کے مختصر بیان سے واضح ہوگا۔

مومنوں پر شفقت	قرآن مجید میں جناب رسالت کی شان میں آیا
و رحمت -	ہے کہ آپ مومنوں پر شفقت رکھنے والے اور

لَا إِلَهَ إِلَّا اللَّهُ وَإِلَهُكَ وَمَنْ يَدْعُكَ إِذَا الْمَرْءُ أَعْدَلَ - قد خبت وخصيت ان لما كن اعدل

(صحیح بخاری - جز ثانی - باب علامات النبوة فی الاسلام)

”اے دعا دہان! اے صاحب! یا حقیر! اے کہ صلاۃ مع صلاۃ تم وصیامہ مع صیام
یمرقون من الذین کمر وق السهم من الرمیۃ الحدیث (حوالہ مذکورۃ الصد)

”یکموا قد جاءکم رسول من انفسکم الا (اللہ - تو - باخیر رکوع) ۱۲

مہربان ہیں اسی واسطے آپ نے اپنی امت کو دنیا میں کسی مقام پر فراموش نہیں فرمایا جتنے کہ شب سراج میں عرش پر بھی اپنی امت کو یاد فرمایا۔ چنانچہ جب وہاں ارشاد الہی ہوا۔ ”اے نبی تجھ پر اللہ کا سلام اور رحمت اور برکتیں ہوں۔“ تو آپ نے اس فیض میں تمام انبیاء و انبیا اور جن و انس میں سے تمام نیک بندوں کو شریک کر کے یوں فرمایا۔ ”تمام ہم پر اور اللہ کے نیک بندوں پر۔“ اور قیامت کے دن بساط شفاعت بچھا کر یوں پکاریں گے۔

”اے میرے پروردگار۔ میری امت میری امت۔“

بعضیاں نمائندہ کسے درگرو + کہ دار و چنیں سید پیشرو
عطاے شفاعت چنانچہ ہند + کہ امت تمامی ز دوزخ رہند
یہ آپ کی شفقت ہی کا باعث تھا کہ شرایع و احکام میں امت کے لئے
تحفیف و آسانی ہی مد نظر رہی۔ چنانچہ جب آپ کو دو امور میں اختیار
دیا جاتا۔ تو ان میں سے آسان کو اختیار فرماتے بشرطیکہ وہ آسان موجب
گناہ نہ ہوتا اور بعض افعال کو آپ نے صرف اس ڈر سے ترک کر دیا کہ

سَلَامٌ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ -

سَلَامٌ عَلَيْكَ عَلَيْنَا وَعَلَىٰ عِبَادِ اللَّهِ الصَّالِحِينَ -

سَلَامٌ رَبِّ اُمَّتِي اُمَّتِي -

۱۔ حدیث مسلم میں ہے۔ ما خیر رسول اللہ صلی اللہ علیہ وسلم بین امرین

”فقط الاخذ ایسرهما مال یکن اثما فان کان اثما کان ابعد الناسہ

(مشکوٰۃ باب فی اخلاصہ و شہادۃ صلی اللہ علیہ وسلم۔ فصل اول ۱۔ ترجمہ۔ رسول

صلی اللہ علیہ وسلم کو کبھی دو امور میں اختیار نہ دیا گیا مگر آپ نے ان میں سے

آسان کو اختیار کیا بشرطیکہ وہ موجب گناہ نہ ہوتا۔ اگرچہ گناہ ہوتا۔ تو آپ سب زیادہ اس سے

دور رہنے والے ہوتے۔

کہیں امت پر فرض نہ ہو جائیں۔ ہر نماز کے لئے مسواک کا ترک کرنا تاخیر عشا کا ترک کرنا اور صوم وصال سے منع فرمانا اسی قبیل سے ہیں۔

ایک دفعہ صحابہ کرام نے آنحضرت صلی اللہ علیہ وسلم کی خدمت میں عرض کی کہ آپ بشر کون پر بددعا کریں۔ آپ نے فرمایا۔ ”میں کھنت کرنے کو نہیں بھیجا گیا۔ میں تو صرف رحمت کا فروں پر شفقت و رحمت

بنا کر بھیجا گیا ہوں۔“ حضرت طفیل بن عمرو دوسی جنہیں اپنے قبیلہ میں دعوت اسلام کے لئے بھیجا گیا تھا رسول اللہ صلی اللہ علیہ وسلم کی خدمت میں آئے اور عرض کی کہ دوس ہلاک ہو گئے کیونکہ انہوں نے نافرمانی کی اور اطاعت سے انکار کر دیا۔ اس لئے آپ اُن پر بددعا کریں۔ لوگوں کو گمان ہوا کہ آپ بددعا کرنے لگے ہیں۔ مگر آپ نے فرمایا۔ ”اے اللہ قبیلہ دوس کو ہدایت دے اور اُن کو مسلمان بنا کر لا۔“ نبوت کے دسویں سال جیسا کہ پہلے آچکا ہے آپ طائف میں قبیلہ ثقیف کو دعوت اسلام کرنے کے لئے تشریف لے گئے۔ مگر بجائے راہ راست پر آنے کے انہوں نے آپ کو اس قدر ایذا دی کہ آپ کے نعلین مبارک خون آلودہ ہو گئے۔ جب آپ وہاں سے واپس ہوئے۔ تو راستے میں پہاڑوں کے فرشتے نے آپ کی خدمت اقدس میں حاضر ہو کر عرض کی کہ اے محمد جو آپ چاہیں مجھے ارشاد کریں۔ اگر آپ فرمائیں۔ تو اخیسین کو اُن پر الٹ دوں۔ اس کے جواب میں آپ نے فرمایا کہ میں نہیں چاہتا کہ وہ ہلاک ہوں۔ ”بلکہ مجھے امید ہے کہ

لَا اَتِي لِمَا بَعَثَ لِيَاوَانَا وَنَا بَعَثَتْ رَحْمَةً (مشکوٰۃ)۔ باہنی اخلاقہ و شامکہ صلی اللہ علیہ وسلم (فصل اول)

اللّٰهُمَّ اهدنا سبيلك يا ذا الجلال والإكرام (مشکوٰۃ)۔ باہنی اقرب قریش و ذکرا القبايل (فصل اول)
مکہ بل جوان یخرج اللہ صلی اللہ علیہ وسلم من حبس اللہ و حد لا یشترک لہ (مشکوٰۃ)۔ باب البعث بدو الوحی

اللہ تعالیٰ ان کی پشتوں سے ایسے بندے پیدا کرے گا جو صرف خدا کی عبادت کریں گے۔ اور اس کے ساتھ کسی کو شریک نہ ٹھیرائیں گے۔

حضور اقدس صلی اللہ علیہ وسلم خود یتیم رہ چکے تھے۔ اس لئے یتیموں، یتیم کی خبر گیری کرنے والے کا درجہ بتانے کے لئے۔

یتیم اور مسکینوں پر آپ کی بڑی شفقت تھی چنانچہ
پر شفقت و رحمت۔

آپ نے اپنی انگشت سیبہ اور سٹے کے درمیان کچھ کشادگی رکھ کر فرمایا۔
”میں اور یتیم کا متکفل خواہ وہ یتیم اس کے رشتہ داروں میں سے ہو یا اجنبیوں
میں سے ہو بہشت میں یوں ہوں گے۔“ اور مسکین و بیوگان کی خبر گیری
کرنے والے کی نسبت فرمایا۔ ”بیوگان و مسکین پر خرچ کرنے والا راہ
خدا میں خرچ کرنے والے کی مانند ہے۔“

زمانہ جاہلیت میں اہل عرب فقر و عار کے ڈر سے لڑکیوں کو زندہ درگور کر دیتے
تھے جیسا کہ قرآن کریم سے ظاہر ہے۔ آنحضرت صلی اللہ
علیہ وسلم کی برکت سے اس رسم بد کا ایسا قلع و قمع
ہو گیا کہ کسی دنیوی قانون سے برگز ممکن نہ تھا۔ چنانچہ آپ نے فرمایا ہے۔

بچوں پر شفقت
و رحمت۔

”اللہ نے تم پر ماؤں کی نافرمانی اور لڑکیوں کا زندہ درگور کرنا حرام کر دیا۔“

عَلَيْهِ اَنَا وَكَافِلِ الْيَتِيمِ لِرَوْلِغِهِ فِي الْجَنَّةِ هَكَذَا (مشکوۃ - باب الشفقة والرحمة على الخلق - فصل اول)
عَلَيْهِ السَّاعِي عَلَى الْاَرْمَلَةِ وَالْمَسْكِينِ السَّاعِي فِي سَبِيلِ اللَّهِ (مشکوۃ - باب الشفقة والرحمة
على الخلق - فصل اول)

”قرآن مجید میں ہے۔ وَ اِذَا الْمَوْدَّةُ سُئِلَتْ ۝ بِاَيِّ ذَنْبٍ قُتِلَتْ (پ سورہ
تکویر) ترجمہ اور جب زندہ درگور لڑکی پوچھی جائے گی۔ تو اس گناہ کے پلہ ہاک کی گئی ۱۲
عَلَيْهِ اِنَّ اللَّهَ حَرَّمَ عَلَيْكُمْ عَقْوَقِ الْاَمْهَاتِ وَوَادِ الْبَنَاتِ الْحَدِيث (مشکوۃ -

باب البر والصلة)

آپ بچوں کے سر پر اپنا دست شفقت پھیرا کرتے تھے۔ جو بچوں کے ساتھ شفقت سے پیش نہ آئے اس کی نسبت آپ نے فرمادیا کہ وہ ہم میں سے نہیں ہے۔

ہمارے آقاؐ نے نامہ دار نے غلاموں کے آزاد کرنے کو موجب نجات فرمایا ہے۔
 غلاموں پر شفقت و رحمت۔ چنانچہ آپ کا ارشاد ہے۔ ”جو کوئی کسی مسلمان غلام کو آزاد کرتا ہے اُس غلام کے ہر عضو کے مقابلہ میں اللہ تعالیٰ اُس کا ایک عضو و زرخ کی آگ سے آزاد کرتا ہے۔“ علاوہ ازیں کفارات میں جایا غلام کا آزاد کرنا واجب رکھا گیا ہے۔ مذہب اسلام میں غلاموں کے حقوق کا خاص لحاظ ہے۔ چنانچہ حضور اقدس صلی اللہ علیہ وسلم فرماتے ہیں۔ ”تمہارے غلاموں میں سے جو تمہارا موافق ہو۔ اُسے کھلاؤ اُس میں سے جو تم کھاتے ہو اور پہناؤ اُس میں سے جو تم پہنتے ہو۔ اور اُن میں سے جو تمہارے موافق نہ ہو۔ اُسے بیچ دو۔ اور اللہ کی مخلوقات کو عذاب نہ دو۔“ اسی مساوات کا نتیجہ تھا کہ اسلام میں غلام بادشاہ بن گئے۔ چنانچہ ملکہ ہند میں خاندان غلامان نے سترہ

ملے حدیث ترمذی میں ہے۔ لیس منامن لہم رحم صغیرا ولہم یوقر کبیرا (مشکوۃ۔ کتاب الآداب۔ باب الشفقة والرحمة علی الخلق۔ فصل ثانی) ترجمہ ہم میں سے نہیں وہ جو ہمارے چھوٹوں پر رحم نہ کرے اور ہمارے بڑوں کی عزت نہ کرے ۱۲
 مے من اعتق رقبة مسلمة اعتق اللہ بكل عضو منه عضوا من النار (مشکوۃ۔ کتاب العتق۔ فصل اول)

سے من کلاء مکم من مملوکیکم فاصعوه ممانا کلون واکسوه ممانا کسبون ومن یلاؤکم منہم فبیعوه ولا تعذبوا خلق اللہ (مشکوۃ۔ باب النفقات حق الملوک)

سے ۹۲۳ء تک حکومت کی۔ اور مصر میں خاندان مماریک نے ۱۱۸۵ء سے ۱۲۵۰ء تک حکمرانی کی۔ اسلام کے سوا کسی مذہب کی تاریخ میں اس کی نظیر نہیں پائی جاتی۔

انسان تو درکنار چار پاویں پر بھی آنحضرت صلی اللہ علیہ وسلم کی شفقت چار پاویں پر شفقت و رحمت۔

تھی۔ ایک روز آپ کا گزر ایک اونٹ پر ہوا۔ جس کی پیٹھ بھوک اور پیاس کے سبب اُس کے پیٹ سے لگی ہوئی تھی۔ آپ نے فرمایا۔ ”اُن بے زبان چار پاویں کے بارے میں تم اللہ سے ڈرو۔ اُن پر سوار ہو درآخالیکہ وہ سواری کے لائق ہوں۔ اور اُن کو چھوڑو درآخالیکہ وہ پھر سوار ہونے کے لائق ہوں۔“ ایک دفعہ حضور اقدس قضاے حاجت کے لئے انصار میں سے ایک شخص کے باغ میں داخل ہوئے۔ کیا دیکھتے ہیں کہ اُس باغ میں ایک اونٹ ہے۔ اُس اونٹ نے جب نبی صلی اللہ علیہ وسلم کو دیکھا۔ تو رو پڑا اور اُس کی دونوں آنکھوں سے آنسو بہنے لگے۔ آپ اُس کے پاس آئے۔ اور اُس کے پس گوش پر اپنا ماتھ مبارک پھیرا۔ پس وہ چپ ہو گیا۔ آپ نے دریافت فرمایا کہ اس اونٹ کا مالک کون ہے۔ انصار میں سے ایک جوان نے عرض کی کہ یا رسول اللہ یہ اونٹ میرا ہے۔ آپ نے فرمایا۔ ”کیا تو اس چار پایہ کے بارے میں جس کا اللہ نے تجھ کو مالک بنایا ہے خدا سے نہیں

ملک اتقوا اللہ فی هذه البہائم المعجزة فارکبوا صالحا و اترکوا حاصلا
س رواہ ابوداؤد (مشکوٰۃ۔ باب النفقات و حق المملوک)

سے افلا تتقی اللہ فی هذه البہیمة الّتی ملکک اللہ ایاہا فانہ شکی الّتی
اتاک تجیعہ و تدیبہ اخرجہ ابوداؤد (تیسیر الوصول ج ۱ ص ۱۰۷ نوکشتہ اول)

دُرتا۔ کیونکہ اس نے میرے پاس شکایت کی ہے کہ تو اسے بھوکا رکھتا ہے۔
اور کثرت استعمال سے اسے تکلیف دیتا ہے۔ یہ اسی شفقت عامہ کا مقتضا تھا
کہ آپ نے چار پاؤں کو باہم لٹانے۔ کسی جاندار کو نشانہ بنانے۔ چار پاؤں
کی پیٹھ سے منبر کا کام لینے۔ کسی چار پاؤں یا حیوان کو ہلاک کرنے کے لئے
جس کرنے۔ اور حیوان کو شکار بنانے سے منع فرما دیا۔

حضرت عبدالرحمن کے والد عبداللہ بیان کرتے ہیں کہ ہم ایک سفر میں سوال

پرندوں اور حشرات الارض
پر شفقت و رحمت۔

صلی اللہ علیہ وسلم کے ساتھ تھے آپ
قضاے حاجت کے لئے تشریف لے

گئے۔ ہم نے ایک پرندہ (زورک) کو دیکھا جس کے ساتھ اس کے دو بچے
تھے۔ ہم نے دونوں بچوں کو پکڑ لیا۔ زورک آئی۔ اور اترنے کے لئے بازو
پھیلانے لگی۔ اتنے میں نبی صلی اللہ علیہ وسلم تشریف لے آئے۔ آپ نے
فرمایا۔ دو اس کے بچوں کو پکڑ کر اسے کس نے دھک دیا ہے۔ اس کے بچے اسے
واپس دے دو۔ اور آپ نے ایک چوٹیوں کا گھر دیکھا جسے ہم نے جلا
دیا تھا۔ آپ نے پوچھا کہ اسے کس نے جلایا ہے۔ ہم نے عرض کی کہ ہم نے
جلایا ہے۔ اس پر آپ نے فرمایا کہ جائز نہیں کہ خدا کے سوا کوئی کسی کو آگ

۱۔ دیکھو مشکوٰۃ۔ باب ذکر الکلب۔ فصل ثانی۔

۲۔ دیکھو مشکوٰۃ۔ کتاب الصيد والذبايح۔ فصل اول۔

۳۔ دیکھو مشکوٰۃ۔ باب آداب السفر۔ فصل ثانی۔

۴۔ دیکھو مشکوٰۃ۔ کتاب الصيد والذبايح۔ فصل اول۔

۵۔ دیکھو مشکوٰۃ۔ کتاب الصيد والذبايح۔ فصل اول۔

۶۔ من فجع هذه بولد هارث واولدها اليها۔ (مشکوٰۃ)۔ بقتل ابن الرقة والسحابة
بالفسخ

کے ساتھ عذاب دے۔ ایک روز حضرت عثمان بن حبان نے ایک پتو پکڑ کر آگ میں ڈال دیا۔ اس پر حضرت ام درداءؓ نے کہا کہ میں نے ابو الدرداءؓ سے سنا ہے کہ رسول اللہ صلی اللہ علیہ وسلم نے فرمایا: ”اگر کسی کے مالک (ضلع) کے سوا کوئی کسی کو آگ کے ساتھ عذاب نہ دے۔“

جب اس کا باراں ہوتا۔ تو لوگ حضور اقدس صلی اللہ علیہ وسلم کے نبأت و جادات پر روئے مبارک کے وسیلے سے بارش کے لئے دُعا کرتے۔ یا آپؐ کی خدمت اقدس میں عرض کرتے۔ آپ دُعا فرماتے۔ اللہ تعالیٰ دُعا کو قبول کرتا۔ اور بارانِ رحمت بھیجتا۔ جس سے مُردہ زمین پھر زندہ ہو جاتی۔ نباتات اُگتی۔ حیوانات کے لئے گھاس تیار ہو جاتا۔

مَوْلَايَ صَلِّ وَسَلِّمْ اَيَّمَا اَبَدًا ۚ عَلٰى حَبِيْبِكَ خَيْرِ الْخَلْقِ كُلِّهِمْ

حضور اقدس صلی اللہ علیہ وسلم کی تواضع حسن معاشرت

باوجود علو مرتبت کے آنحضرت صلی اللہ علیہ وسلم سب سے بڑھکر متواضع تھے۔ آپ کی تواضع کا یہ عالم تھا کہ بارگاہ الہی سے ایک فرشتہ نے حاضر خدمت ہو کر عرض کی کہ آپ کا پروردگار ارشاد فرماتا ہے۔ کہ اگر آپ چاہیں تو پیغمبری کے ساتھ بندگی و فقر کو اختیار کریں۔ اور اگر چاہیں نبوت کے ساتھ پادشاہت اور امیری لے لیں۔ آپ نے پیغمبری کے ساتھ بندگی کو پسند فرمایا۔ اس کے بعد حضور انورؐ کی نگاہ نہ کھاتے اور فرماتے۔

لَا يَعْذِبُ النَّاسَ إِلَّا رَبُّ النَّاسِ (مرقات شرح مشکوٰۃ - جزء رابع ص ۲۳۶)

میں کھانا کھاتا ہوں جیسے بندہ کھایا کرتا ہے اور میں بیٹھا ہوں جیسے بندہ بیٹھا کرتا ہے۔ آپ صحابہ کرام سے فرماتے کہ میرے واسطے نہ اٹھا کرو جیسا کہ عجمی لوگ ایک دوسرے کی تعظیم کے لئے کھڑے ہوتے ہیں۔ باوجود افضل الرسل ہونے کے آپ فرماتے کہ مجھے مونے پر فضیلت نہ دو۔ تم میں سے کوئی یہ نہ کہے کہ میں یونس بن مٹے سے افضل ہوں۔ آپ اپنے اصحاب کو مدح میں مبالغہ کرنے سے روکتے اور فرماتے۔ ”میرے مدح میں تم مبالغہ نہ کرو جیسا کہ نصاریٰ نے ابن مریم کی مدح میں مبالغہ کیا۔ میں اللہ کا بندہ ہوں۔ مجھے اللہ کا بندہ اور اللہ کا رسول کہا کرو۔“ آپ اپنے اہل خانہ و خدام اور اصحاب سے نہایت تواضع سے پیش آیا کرتے۔ اپنے دو تھانہ میں آپ اہل خانہ کے کاروبار کیا کرتے۔ آپ نے کبھی کسی عورت یا خادم کو اپنے دست مبارک سے نہیں مارا۔ آپ نے کبھی کھانے کو عیب نہ لگایا خواہ شہوتی تو کھا لیتے ورنہ چھوڑ دیتے۔

۱۰۰ اکل کما یا کل العبد واجلس کما یجلس العبد (مشکوۃ۔ باب فی اخلاقہ وشمائلہ صلی اللہ علیہ وسلم فصل ثالث)

۱۰۱ لا تقوموا کما تقوم الاعاجم یعظم بعضها بعضاً (مشکوۃ کتاب الاداب۔ باب اقیام۔ فصل ثانی) علماء و صلحا کے لٹو کھڑے ہونا مستحب ہے قیام سے مانعت یا وکبریا پر محمول ہے صحیح بخاری۔ کتاب بدء الخلق۔ باب وفاة موسیٰ۔

۱۰۲ صحیح بخاری۔ کتاب بدء الخلق۔ باب قول اللہ تعالیٰ وان یونس لمن المرسلین۔ لا أنظر فی کما طرت النصارا ان یم فاما انا عبد فقولوا عبد اللہ ورسول (مشکوۃ۔ باب المفاخرۃ) صحیح بخاری۔ کتاب الادب۔ باب کیف یكون الرجل فی الہلہ۔

۱۰۳ مشکوۃ۔ باب فی اخلاقہ وشمائلہ صلی اللہ علیہ وسلم۔ فصل اول۔

۱۰۴ صحیح بخاری۔ باب ما عاب النبی صلی اللہ علیہ وسلم طعاماً۔

حضرت انس رضی اللہ تعالیٰ عنہ نے دس سال تک آپ کی خدمت کی۔ اس عرصے میں آپ نے اُن کو کبھی اُف نہ کھا۔ اور نہ یوں فرمایا کہ فلان کام کیوں کیا اور فلان کیوں نہ کیا۔ جب آپ نماز فجر سے فارغ ہوتے۔ تو اہل مدینہ کے خادم پانی کے برتن لے کر حاضر ہوتے۔ آپ اُن میں اپنا دست مبارک ڈبو دیتے تاکہ اُن کو شفا اور برکت ہو۔ آپ رائیوں اور مسکینوں کے ساتھ چلتے۔ اور اُن کی حاجت برآری فرماتے۔ اہل مدینہ کی لونڈیاں آپ کا ہاتھ مبارک پکڑتیں۔ اور اپنے کاموں کے لئے جہاں چاہتیں لے جاتیں۔ آپ بیماروں کی عیادت فرماتے۔ جہازے کے پیچھے چلتے۔ غلاموں کی دعوت قبول فرماتے۔ دراز گوش پر سوار ہوتے۔ اور اپنے پیچھے اوروں کو بٹھا لیتے۔ چنانچہ نبی کریم ﷺ کی لڑائی کے دن آپ دراز گوش پر سوار تھے جس کی ہمار اور پالان پوست خرما کا تھا۔ آپ اپنے نعل مبارک کو آپ پیوند لگا لیتے۔ اپنے کپڑے آپ سی لیتے۔ اپنی بکری کا دودھ دہ لیتے۔ جب کوئی آپ سے ملنے آتا۔ تو اُس کا اکرام کرتے یہاں تک کہ اپنی چادر مبارک اُس کے لئے بچھا دیتے۔ جب آپ کسی سے ملتے۔ تو پہلے سلام کہتے۔ جب مصافحہ کرتے تو اپنا ہاتھ نہ ہٹاتے جب تک دوسرا شخص نہ ہٹاتا۔ اور اُس سے اپنا روئے مبارک نہ پھیرتے یہاں تک کہ وہ پھیر لیتا۔ آپ اپنے زانو کو اپنے ہم نشین سے آگے بڑھا کر نہ بیٹھتے۔

۱۔ صحیح بخاری۔ کتاب الادب۔ باب حسن الخلق والتواضع۔

۲۔ مشکوٰۃ باب فی اخلاقہ وشمائلہ صلی اللہ علیہ وسلم۔ فصل اول۔

۳۔ صحیح بخاری۔ کتاب الادب۔ باب الکبر۔

۴۔ شہ کل ترمذی۔ باب ما جاء فی تواضع رسول اللہ صلی اللہ علیہ وسلم۔

اپنے اصحاب کرام کی دلجوئی اور قہد میں آپ کوئی دقیقہ فرو گذاشت نہ فرماتے۔ ایک دفعہ نجاشی شاہ حبشہ کا وفد آپ کی خدمت میں آیا۔ آپ بذات خود انہی خدمت کرنے کے لئے کھڑے ہو گئے۔ صحابہ کرام نے عرض کی کہ ہم آپ کی طرف سے خدمت کے لئے کافی ہیں آپ نے فرمایا کہ انہوں نے اپنے ملک میں ہمارے اصحاب کا اکرام کیا ہے۔ اس لئے مجھے یہ پسند ہے کہ اس اکرام کا بدلہ میں خود دوں۔ حضرت قیس بن سعد بیان کرتے ہیں کہ ایک روز رسول اللہ صلی اللہ علیہ وسلم ہمارے غریب خانہ پر تشریف لائے۔ میرے والد نے آپ کی خاطر تواضع کی۔ کھانا تناول فرمانے کے بعد جب آپ واپس آنے لگے۔ تو میرے والد نے آپ کے لئے ایک دراز گوش تیار کیا۔ جس پر ایک کبیل کا پالان تھا۔ آپ اس پر سوار ہو گئے۔ جب چلنے کو ہوئے۔ تو میرے والد نے مجھ سے کہا۔ اے قیس تو رسول اللہ صلی اللہ علیہ وسلم کے ساتھ جا۔ اس لئے میں ساتھ ہو لیا۔ حضور اقدس نے فرمایا کہ تو میرے ساتھ سوار ہو جا۔ میں نے ادب کے خیال سے انکار کر دیا۔ مگر آپ نے فرمایا۔ ”یا تو سوار ہو جا۔ یا لوٹ جا۔“ اس لئے میں واپس آ گیا۔ حضرت عبد اللہ بن ابی البکاء رضی اللہ تعالیٰ عنہ بیان کرتے ہیں کہ بعثت سے پہلے میں نے نبی صلی اللہ علیہ وسلم سے کوئی چیز خریدی۔ اور اس کی قیمت میں سے کچھ میرے ذمہ باقی رہا۔ میں نے آپ سے وعدہ کیا کہ میں باقی قیمت لیکر اسی جگہ آپ کے پاس آتا ہوں۔ میں چلا گیا اور اپنا وعدہ بھول گیا۔ تین راتوں کے

کے دیکھو مواہب لاریہ للعلامة القسطلانی - ۱۲

کے یہ سعد الفزار کے قبیلہ خزرج کے سردار تھے ۱۳

کے اتمان ترکب و اتمان تنصص (ابوداؤد) کتاب الادب - باب کم مریۃ یتم الرجل

فی الاستیذان

بعد مجھے یاد آیا۔ پس میں بقیہ قیمت لیکر آیا۔ کیا دیکھتا ہوں کہ حضور اسی جگہ بیٹھ رہے ہیں۔ آپ نے فرمایا۔ اے نوجوان۔ تو نے بے شک مجھے مشقت میں ڈال دیا۔ میں یہاں تین راتوں سے تیرا انتظار کر رہا ہوں ۱۰

حضور اقدس صلی اللہ علیہ وسلم کبھی کبھی خوش طبعی بھی فرمایا کرتے تھے مگر وہ متضمن دروغ نہ ہوتی تھی۔ چنانچہ حضرت انس رضی اللہ تعالیٰ عنہ کا ایک چھوٹا بھائی تھا۔ وہ جب حضور کی خدمت میں آتا۔ تو اُس کے ماتھے میں ایک چڑیا ہوتی جس سے وہ کھیلا کرتا تھا۔ اتفاقاً وہ چڑیا مر گئی۔ اس کے بعد جب وہ آپ کی خدمت میں آتا۔ تو آپ خوش طبعی کے طور پر فرماتے۔ یا ابا عُمَیْر مَا فَعَلَ النُّعَیْرُ یعنی اے ابو عمیر وہ چڑیا کہاں گئی۔ ایک روز ایک شخص نے آپ سے درخواست کی کہ مجھے سواری عنایت کیجئے تاکہ میں اُس پر سوار ہوں۔ آپ نے فرمایا کہ میں تجھے اونٹنی کے بچے پر سوار کروں گا۔ وہ بولا۔ میں اونٹنی کے بچے کو کیا کروں۔ اس پر آپ نے فرمایا کہ اونٹنی ہی اونٹ بنتی ہیں۔ یعنی ہر اونٹ جو ہے اونٹنی کا بچہ ہے۔ اس میں تعجب کیا ہے۔ اسی طرح ایک روز ایک عورت نے جو قرآن پڑھا کرتی تھی آنحضرت صلی اللہ علیہ وسلم سے عرض کی کہ آپ دعا کریں کہ میں بہشت میں داخل ہوں۔ آپ نے اُس سے فرمایا کہ کوئی

ملہ یافتی لقد شققت علیٰ ههنا منذ ثلث انتظرک (ابوداؤد)

کتاب الادب - باب العدة

۱۰ مشکوۃ - کتاب الآداب - باب المزاج - فصل اول -

۱۱ مشکوۃ - کتاب الآداب - باب المزاج - فصل ثانی -

۱۲ مشکوۃ - کتاب الآداب - باب المزاج - فصل ثانی -

بوڑھی عورت بہشت میں داخل نہ ہوگی۔ اُس نے اس کا سبب پوچھا۔ آپ نے جواب دیا۔ کیا تو قرآن نہیں پڑھتی۔ اُس میں اللہ تعالیٰ نے فرمایا ہے۔
 اِنَّا اَنشَأْنَهُنَّ اِنْشَاءً ۙ فَجَعَلْنَهُنَّ اَبْكَارًا ۙ (پ ۱۰ واقعہ ۷)
 یعنی بوڑھی عورتوں کو جو بہشت میں داخل کریں گے۔ تو کنواریاں بنا کر کریں گے۔

مَوْلَايَ صَلِّ وَسَلِّمْ دَائِمًا اَبَدًا ۙ عَلٰی حَبِيْبِكَ خَيْرِ الْخَلْقِ كُلِّهِمْ

حضور اقدس صلی اللہ علیہ وسلم کی سخاوت

جو حقیقی یہ ہے کہ بغیر غرض و عوض کے ہو۔ اور یہ صفت ہے حق سبحانہ کی جس نے بغیر کسی غرض و عوض کے تمام ظاہری اور باطنی نعمتیں اور تمام حسی و عقلی کمالات خلأئق پر افاضہ کئے ہیں۔ اللہ تعالیٰ کے بعد اجود الاجودین اُس کے حبیب پاک صلی اللہ علیہ وسلم ہیں۔ حدیث صحیح میں وارد ہے کہ ”آپ ﷺ سے کبھی کسی چیز کا سوال نہ کیا گیا کہ اُس کے مقابل آپ نے لا (نہیں) فرمایا ہو“ یعنی آپ کسی کے سوال کو رد نہ فرماتے۔ اگر موجود ہوتا۔ تو عطا فرماتے۔ اگر پاس نہ ہوتا۔ تو قرض لے کر دیتے یا وعدہ عطا فرماتے۔ ایک دفعہ ایک سائل

صلیٰ صحیح بخاری۔ کتاب الادب۔ باب حسن الخلق والسخاء (ما سئل النبی صلی اللہ علیہ وسلم عن

شیئی قط فقال لا۔)

اے کیونکہ قرآن کریم میں ہے۔ وَاِمَّا تَرَضْتَ عَنْهُمْ اَتْبَعَا رَجَاۃً مِّنْ رَبِّكَ فَارْجُوْهَا
 فَقُلْ لَهُمْ قَوْلًا مِّنْ سُوْرٍ (پ ۱۰ بنی اسرائیل ۷) ترجمہ اور اگر کبھی تو توافل کرے
 اُن کی طرف سے تلاش میں مہربانی کی اپنے رب کی طرف سے تو توقع رکھنا، تو کہہ لو بات نرمی کی

آپ کی خدمت شریف میں آیا۔ آپ نے فرمایا: ”میرے پاس کوئی چیز نہیں۔
 مگر تو مجھ پر قرض کر۔ جب ہمارے پاس کچھ آجائے گا۔ ہم اُسے
 ادا کریں گے۔“ حضرت عمر رضی اللہ تعالیٰ عنہ نے عرض کی: یا رسول اللہ
 خدا نے آپ کو اُس چیز کی تکلیف نہیں دی جو آپ کی قدرت میں نہیں۔
 حضرت فاروق اعظم رضی اللہ عنہ کی یہ بات حضور کو پسند نہ آئی۔ انصار میں
 سے ایک شخص بولا: یا رسول اللہ۔ عطا کیجئے۔ اور عرش کے مالک
 سے تقلیل کا خوف نہ کیجئے۔ یہ سن کر آپ نے تبسم فرمایا۔ اور آپ
 کے روئے مبارک پر نازکی و خوشحالی پائی گئی۔ آپ نے فرمایا: ”اُسی کا
 مجھے امر کیا گیا ہے۔“ حضرت سہل بن سعد بیان کرتے ہیں کہ ایک عورت
 ایک چادر لے کر آئی۔ اُس نے عرض کی: یا رسول اللہ یہ میں نے اپنے
 ہاتھ سے بُنی ہے۔ میں آپ کے پہننے کے لئے لاتی ہوں۔ چونکہ آپ کو
 ضرورت تھی۔ آپ نے وہ چادر لے لی۔ پھر آپ ہماری طرف نکلے۔ اور اُسی
 چادر کو بلور شلوار باندھے ہوئے تھے۔ صحابہ میں سے ایک نے دیکھ کر عرض
 کی: یا رسول اللہ۔ یہ مجھے پہنا دیجئے۔ آپ نے فرمایا: ”ہاں (نعم)۔“
 آپ کچھ دیر مجلس میں رہے۔ پھر لوٹ گئے۔ پس وہ چادر لپیٹ کر
 اُس صحابی کے پاس بھیج دی۔ صحابہ کرام نے اُس سے کہا: تو نے اچھا
 نہ کیا کہ رسول اللہ صلی اللہ علیہ وسلم سے اِس چادر کا سوال کیا۔ اور

عَلَيْهِ مَا عِنْدِي شَيْئٌ وَلَكِنْ ابْتَغِ عَلَيَّ فَإِذَا جَاءَنَا شَيْئٌ قَضَيْنَاهُ (شأنی ترندہ)
 باب ماجاء فی خلق رسول اللہ صلی اللہ علیہ وسلم،

بہذا امرت ۱۱

صحیح بخاری۔ کتاب اللباس۔ باب البرود والحبرة والشملۃ۔ ۱۱

تجھے معلوم ہے کہ آپ کسی سائل کا سوال رد نہیں فرماتے۔ اُس صحابی نے کہا
 اللہ کی قسم۔ میں نے صرف اس واسطے سوال کیا کہ جس دن میں مر جاؤں۔
 یہ چادر میرا کفن بنے حضرت سہیلؓ فرماتے ہیں کہ وہ چادر اُس کا کفن
 ہی بنی۔ حضرت انسؓ روایت کرتے ہیں کہ رسول اللہ ﷺ سے زیادہ مال
 و سلم کے پاس بحرین سے مال لایا گیا۔ اور یہ زیادہ سے زیادہ مال
 تھا جو آپ کے پاس لایا گیا۔ آپ نے فرمایا۔ اس کو مسجد میں ڈال دو۔
 جب آپ نماز سے فارغ ہوئے۔ تو اُس مال کے پاس بیٹھ گئے۔ اور تقسیم
 فرمانے لگے۔ آپ کے چچا عباسؓ رضی اللہ عنہ کے پاس آئے اور عرض کرنے لگے۔
 یا رسول اللہ۔ مجھے اس مال میں سے دیجئے کیونکہ جنگ بدر کے دن میں نے
 فدیہ دے کر اپنے آپ کو اور عقیل بن ابی طالب کو آزاد کرایا۔ آپ نے
 فرمایا۔ لے لو حضرت عباسؓ نے دو نوں ہاتھوں سے اپنے کپڑے میں ڈال
 لیا۔ پھر اٹھانے لگے۔ تو نہ اٹھا سکے۔ عرض کی۔ یا رسول اللہ آپ کسی سے
 فرمادیں کہ اُٹھا کر مجھ پر رکھ دے۔ آپ نے فرمایا۔ میں کسی سے اُٹھانے کو
 نہیں کہتا۔ حضرت عباسؓ رضی اللہ تعالیٰ عنہ بولے۔ آپ اُٹھا کر مجھ پر رکھ
 دیں۔ حضور اقدسؐ نے فرمایا۔ میں اسے نہیں اُٹھاتا۔ پس حضرت عباسؓ
 نے اُس میں سے کچھ گرا دیا۔ پھر اُٹھانے لگے۔ تو بھی نہ اُٹھا سکے۔ عرض کی۔
 یا رسول اللہ آپ کسی سے فرمادیں کہ اُٹھا کر مجھ پر رکھ دے۔ آپ نے
 فرمایا میں کسی سے اُٹھانے کو نہیں کہتا۔ حضرت عباسؓ بولے۔ آپ اُٹھا کر
 مجھ پر رکھ دیں۔ حضور اقدسؐ نے فرمایا۔ میں اسے نہیں اُٹھاتا۔ پس حضرت

اے بخاری شریف کتاب الجہاد والسیر باب ما اقطع النبی ﷺ وسلم من جہاد
 حضرت عباس اور عقیل بن ابی طالب کو کفار نے جنگ بدر میں اسیر کر لیا تھا۔

عباسؑ نے اُس میں سے بھی کچھ گرا دیا۔ پھر اُسے اپنے کندھے پر اٹھالیا اور روانہ ہوئے۔ حضور اقدسؐ اس کی طرف دیکھتے رہے یہاں تک کہ حضرت عباسؑ ہماری نظر سے غائب ہوئے۔ اور آپؑ اُن کی طمع پر تعجب فرماتے تھے۔ عرض جب حضورؐ وہاں سے آئے۔ تو ایک درم بھی باقی نہ تھا۔ ابن ابی شیبہ میں بروایت حمید بن ہلال بطریق ارسال مروی ہے کہ وہ مال ایک لاکھ درہم تھا۔ اور اُسے علاء بن الحضرمی نے بحرین کے خراج میں سے بھیجا تھا۔ اور یہ پہلا مال تھا جو آنحضرت صلی اللہ علیہ وسلم کے پاس لایا گیا۔ جنین کے روز بے شمار مال اور اسیران جنگ مسلمانوں کے ہاتھ آئے۔ قبیہ ہوازن کے وفد نے اسلام لاکر آنحضرت صلی اللہ علیہ وسلم کی خدمت میں عرض کی کہ ہمارے مال اور اسیران جنگ واپس کر دئے جائیں۔ آپؑ نے فرمایا کہ تم دونوں چیزوں میں سے ایک اختیار کرو۔ انہوں نے اسیران جنگ کو اختیار کیا۔ حضورؐ نے اپنا فیصلہ اصحاب پر پیش کیا۔ سب نے بطیب خاطر منظر رکھا۔ یہ اسیران جنگ جو چھوڑ دئے گئے تعداد میں چھ ہزار تھے اور اُن میں عورتیں اور بال بچے تھے۔ اموال جنین جو آنحضرت صلی اللہ علیہ وسلم کے پاس رہے اُن میں آپؑ کی سخاوت حد قیاس سے خارج تھی۔ آپؑ نے اعراب میں سے بہت سوں کو سرسوداؤنٹ عطا فرمائے۔ اُس دن حضورؐ کی سخاوت زیادہ تر

۱۔ دیکھو مواہب لدنیہ للقسطلانی

۲۔ صحیح بخاری۔ کتاب المغازی۔ باب قول اللہ و اوم حنین الآد۔

۳۔ دیکھو شفاء نقضی عیاض ۱۲

۴۔ صحیح بخاری۔ کتاب المغازی۔ باب غزوة الخائف ۱۱

مولفہ القلوب کے لئے تھی جو فتح مکہ کے روز ایمان لائے تھے۔ اس طرح آپ
نے چاہا کہ دنیا کی مدد سے النجی دین کو محکم بنادیں۔ حضرت انسؓ بیان
کرتے ہیں کہ ایک شخص صفوان بن امیہؓ نے اُس روز بکریوں کا
سوال کیا جن سے دو پہاڑوں کے درمیان کا جنگل پُر تھا۔ آپ نے
وہ سب اُس کو دیدیں۔ اُس نے اپنی قوم میں جا کر کہا: "اے میری
قوم۔ تم اسلام لاؤ۔ اللہ کی قسم۔ مجھے ایسی عطا کرتے ہیں کہ فقر
سے نہیں ڈرتے۔"

ہرچہ آمدت بدست بدادی تو بیش از ازاں
ایں جو و آکنش است کش از فقر عاریست

روایت اِمامِ قاضیؒ میں ہے کہ کہا جاتا ہے کہ صفوانؓ آنحضرت صلی اللہ
علیہ وسلم کے ساتھ مالِ غنیمت کو دیکھتا پھر رہا تھا۔ ناگاہ اُس کا
گزر ایک اُدسی پر ہوا جو اونٹوں اور بکریوں سے پُر تھی۔ وہ جنگل
اُسے پسند آیا۔ اور اُس کی طرف دیکھنے لگا۔ حضور نے پوچھا: "اسے
ابو وہب کیا یہ جنگل تجھے پسند آیا۔ بولائیں۔" آپ نے فرمایا: "یہ جنگل
اور جو کچھ اس میں ہے سب ہم نے تجھے دے دیا۔ صفوان نے کہا: "میں
جو ابھی دیتا ہوں کہ آپ اللہ کے رسول ہیں۔ کیونکہ اس قدر عطا فرمائی
گئے سوا کوئی نہیں کر سکتا۔" حضرت عبید بن جحشؓ بیان کرتے ہیں کہ وہب
میں اور دیگر لوگ رسول اللہ صلی اللہ علیہ وسلم کے ساتھ حبشہ سے واپس

مُتھای قوم اسلموا فواللہ ان محمداً البعطي عطاء ما يخاف الفقر۔

(مشکوٰۃ۔ باب فی احادیث و شواہد علی التبعیہ وسلم۔ فصل اول)

مُتھ دیکھو مواہب لدنیہ للقططانی۔

مُتھ اشہد ان لا اله الا الله۔ ما طابت لهذا النفس حد قط الا نفس نبی۔

آ رہے تھے۔ تو بادشاہ شینان عرب آپ سے لپٹ گئے۔ وہ خیمین کی غنیمت میں سے مانگتے تھے۔ نو بہت پیاننگ پہنچی کہ وہ آپ کو بحالت اضطراب ایک ببول کے درخت کی طرف لے گئے۔ اُس درخت میں آپ کی چادر مبارک پھنس گئی۔ آپ ٹھہر گئے اور فرمایا۔ ”مجھے میری چادر دے دو۔ اگر میرے پاس اس جنگل کے درختان ببول جتنے چار پائے ہوتے۔ تو بے شک میں اُن کو تمہارے درمیان تقسیم کر دیتا۔ پھر تم مجھ کو بخیل نہ پاتے اور نہ دروغگو اور بُزدل پاتے“ خدا صہ کلام یہ کہ جو کچھ حضور اقدس صلی اللہ علیہ وسلم کے پاس آتا دیدیتے اور فقرے نہ ڈرتے۔ اپنی ذات شریف کے لئے دوسرے دن کا نفقہ بھی جمع نہ کرتے۔ البتہ بعض وقت اپنے حرم کے لئے ایک سال کا نفقہ ذخیرہ کر لیتے۔ جب کسی محتاج کو دیکھتے۔ تو باوجود احتیاج کے اپنا کھانا اُسے دے دیتے۔ آپ کے دولت خانہ میں بعض دفعہ دو دو مہینے آگ نہ جلتی تھی۔ ایک دفعہ کچھ اسیران جنگ گرفتار ہو کر آپ کے پاس آئے حضرت فاطمہ الزہراء رضی اللہ تعالیٰ عنہا آپ کی خدمت شریف میں آئیں اور کہنے لگیں کہ چکی چلانے سے میرے ہاتھوں میں آبلے پڑ گئے ہیں مجھے ایک خادم عنایت کیجئے۔

ملہ اعطونی ردائی فلوکان فی عدد هذه العضاه نعماً لقسمتہ بینکم ثم لا تجحدونی بخيلا ولا كذوا ولا جباراً (مشکوٰۃ۔ باب فی خداتہ و شہادۃ صلی اللہ علیہ وسلم۔ فصل اول۔ صحیح بخاری۔ کتاب الجہاد والسیر۔ باب ما کان النبی صلی اللہ علیہ وسلم یعطی الموالفۃ قلوبہم وغیرہم من الخمس نحوہ)
ملہ مشکوٰۃ۔ باب فی اخلاقہ و شہادۃ صلی اللہ علیہ وسلم۔ فصل ثانی۔

آپ نے فرمایا۔ اللہ کی قسم یہ نہیں ہونے کا کہ میں تجھے تو خادم دوں اور اہل صفہ (فقراء) بھوکے مریں۔ میں اسیرانِ جنگ کو بیچ کر ان کی قیمت ان فقیروں پر خرچ کرتا ہوں۔

مَوْلَايَ صَلِّ وَسَلِّمْ اِنَّمَا اَبَدًا ۖ عَلٰى حَبِيْبِكَ خَيْرٌ لِّمَوْلَايَ

حضور اقدس صلی اللہ علیہ وسلم کی شجاعت و قوت

آنحضرت صلی اللہ علیہ وسلم دیگر اوصافِ حمیدہ کی طرح شجاعت و قوت میں بھی سب پر فائق تھے۔ بسا اوقات ایسی خطرناک جگہوں میں جہاں سے تمام دلاور و بہادر بھاگ جاتے تھے ثابت قدم رہتے تھے بلکہ آگے بڑھتے تھے۔ چنانچہ جنگِ حنین میں قبیلہ ہوازن کے تیروں کی بوچھاڑ کے سبب صحابہ کرام میں ترلزل پیدا ہو گیا تھا۔ مگر اُس حالت میں بھی حضور انور اپنی جگہ پر رہے۔ آپ سفید چتر پر سوار تھے۔ اور اُسے آگے بڑھانا چاہتے تھے۔ مگر حضرت ابوسفیان بن الحارث بن عبدالمطلب نے ہاگ کو تھام رکھا تھا۔ آپ نے اتر کر ایک مشت خاک لے کر کفار کی طرف پھینک دی۔ لشکر کفار میں کوئی ایسا نہ تھا جس کی آنکھ اُس خاک سے بھری نہ ہو۔ پس کفار

لے واللہ لا اعطیکم وادع اهل الصفة تطوی بطونہم من الجوع لا

اجد ما انفق علیہم واکن ایتھم وانفق علیہم اثمانہم۔ یہ حدیث احمد

کے الفاظ ہیں۔ دیکھو۔ ثانی علی الموابب۔ جزو رابع۔ ص ۲۳۳

میں اس کا نام دلدل تھا۔

کو شکست ہوئی۔ آپ اُس دن یہ عجز پڑھ رہے تھے ۔
 اَذَا الذِّبْيُ لَا كِبَرَتْ ۔ اَکَا اَنْتَ عَبْدُ الْعَلِیِّ

میں میں اس میں جھڑپیں ۔ میں عبد العلیٰ کو مینا ہوں

ایک رات مدینہ منورہ کے لوگ ڈر گئے اور شور و غل پیدا ہوا گویا کوئی چور یا دشمن آتا ہے۔ آنحضرت صلی اللہ علیہ وسلم نے حضرت ابو طلحہؓ کا گھوڑا لیا جو سست رفتار اور سرکش تھا۔ آپ اُس کی پیچھ پر بغیر زین کے سوار ہو گئے اور تلوار گلے میں آڑے لٹکائے ہوئے جنگل کی طرف اکیلے ہی تشریف لے گئے۔ جب لوگ اُس آواز کی طرف گئے۔ تو نبی صلی اللہ علیہ وسلم اُن کو راستے میں واپس آتے دیکھے۔ آپ نے انکو تسلی دی کہ دو رہیں تو نہیں اور گھوڑے کی نسبت آپ نے فرمایا کہ ہم نے اسے دریا کی مانند تیز رفتار پایا۔ اُس دن سے وہ گھوڑا ایسا جاگ بن گیا کہ کوئی دوسرا گھوڑا اُس سے آگے نہ بڑھ سکتا تھا۔ گھوڑے پر کیا موقوف ہے جس چیز یا شخص کو حضور اقدس صلی اللہ علیہ وسلم سے مدد پہنچ جائے۔ وہ اگر ناچیز ہو۔ تو چیر بن جائے۔ اگر مغلوب ہو۔ تو غالب بن جائے۔ اگر پست ہو۔ تو بلند بن جائے۔ اگر کمزور ہو تو زور آور بن جائے۔

تو مراد دل وہ ودلیری ہیں ۔ ۔ رو بہ خوش خوان و شیریں ہیں
 جب گھمسان کا معرکہ ہوا کرتا تھا۔ تو صحابہ کرام جناب رسول اکرم صلی اللہ علیہ وسلم کی آڑ میں پناہ لیا کرتے تھے۔ چنانچہ حضرت براء بن عازب

۱۱۔ صحیح بخاری کتاب المغازی۔ باب قول اللہ تبارک و تعالیٰ اِذَا جِئْتُمْ کَذٰلَکَ الْاَیَّۃِ

۱۲۔ لَنْ تَرٰعُوْا لَنْ تَرٰعُوْا بخاری کتاب الادب۔ باب حسن الخلق و الشجاعت اس کا

مطلب یہ ہے کہ میٹھ آیا ہوں۔ اور مردہ سے نہیں جس سے تم ڈرتے ہو ۱۲

کا قول ہے: "اللہ کی قسم جب لڑائی شدت سے ہوا کرتی تھی۔ تو ہم نبی
 صلی اللہ علیہ وسلم کی پناہ ڈھونڈا کرتے تھے۔ اور ہم میں سے بہادر وہ
 ہوتا تھا جو آپ کے ساتھ دشمن کے مقابل کھڑا ہوتا تھا۔"
 آنحضرت صلی اللہ علیہ وسلم کی قوت بدنی کا یہ حال تھا کہ بڑے سے بڑے
 پہلوان کو آپ بچھاڑ دیا کرتے تھے۔ ابن اسحاق نے روایت کی ہے کہ ابو جحاف
 بن یسار نے مجھ سے بیان کیا کہ رکانہ بن عبد یزید بن ماسم بن مطلب بن
 عبد مناف قریش میں سب سے طاقتور تھا۔ وہ ایک روز مکہ کے ایک راستے
 میں حضور اقدس صلی اللہ علیہ وسلم سے ملا۔ آپ نے اس سے فرمایا۔ "اے
 رکانہ۔ کیا تو اللہ سے نہیں ڈرتا۔ اور میری دعوت اسلام کو قبول نہیں کرتا۔"
 اُس نے کہا۔ اگر مجھے معلوم ہو جائے کہ جو کچھ آپ فرماتے ہیں وہ سچ ہے۔
 تو میں آپ پر ایمان لے آؤں۔ آپ نے فرمایا۔ "اگر میں تجھے کشتی میں بچھاڑ
 دوں۔ تو کیا تو مان جائیگا کہ جو کچھ میں کہتا ہوں وہ سچ ہے۔" اس نے کہا۔
 ہاں۔ آپ نے اُسے پکڑتے ہی چاروں شالے چت کرادیا۔ اُس نے کہا۔ اے
 محمد آپ مجھ سے دوبارہ کشتی لڑیں۔ آپ نے دوسری دفعہ بھی اُسے بچھاڑ دیا۔
 اس پر اُس نے کہا۔ اے محمد۔ اللہ کی قسم۔ آپ کا مجھے بچھاڑنا عجیب ہے۔
 آپ نے فرمایا۔ میں اس سے بھی عجیب امر تجھ کو دکھاتا ہوں اگر تو اللہ سے
 ڈرے اور مجھ پر ایمان لے آئے۔ اُس نے پوچھا۔ وہ کیا ہے۔ آپ نے فرمایا کہ

۱۔ كَفَاءَ اللَّهِ إِذَا احْرَبَ الْبَاسُ نَفْقَى بِهِ وَإِنَّ الشَّجَاعَ مَنَا الَّذِي يَحْذَى بِهِ يَعْنِي
 الَّذِي صَلَّى اللَّهُ عَلَيْهِ وَسَلَّمَ (سُكُوتُ) بَابُ فِي الْمَعْرِاتِ (فصل اول)
 ۲۔ سیرت ابن ہشام ج ۱ ص ۱۸۱ جزء اول ص ۱۸۱۔ رکانہ مذکور فتح مکہ میں
 ایمان لایا تھا۔

یہ درخت جو تو دیکھتا ہے میں اُسے بلاناہوں اور وہ میرے پاس چلائے گا
 اُس نے کہا۔ آپ اُسے بلائیے۔ پس آپ نے اُس درخت کو بلایا اور وہ آپ
 کے پاس آکھڑا ہوا۔ رکانہ نے کہا۔ آپ اسے حکم دیں کہ اپنی جگہ پر چلا جائے
 آپ کے حکم سے وہ اپنی جگہ پر چلا گیا۔ رکانہ نے اپنی قوم میں جا کر کہا کہ میں نے
 آنحضرت صلی اللہ علیہ وسلم سے بڑھکر کسی کو جادوگر نہیں دیکھا۔ پھر اُس نے
 بیان کیا جو دیکھا تھا۔ اسی طرح آپ نے ابوالاسود جعفی کو پچھاڑا تھا۔ یہ
 ایسا طاقتور تھا کہ گائے کی کھال پر کھڑا ہو جاتا تھا۔ اور دس جوان اُس
 کھال کو اُس کے پاؤں کے نیچے سے نکال لینے کی کوشش کرتے تھے۔ وہ چمڑا
 پھٹ جاتا تھا۔ مگر اُس کے پاؤں کے نیچے سے نہ نکل سکتا تھا۔ اس نے رسول اللہ
 صلی اللہ علیہ وسلم سے کہا۔ ”اگر آپ مجھے کشتی میں پچھاڑ دیں۔ تو میں
 آپ پر ایمان لے آؤں گا۔“ آپ نے اُسے پچھاڑ دیا۔ مگر وہ بدبخت بیان لایا
 مَوْلَايَ صَلِّ وَسَلِّمْ دَائِمًا اَبَدًا ۝ عَلٰی حَبِيْبِكَ خَيْرُ الْخَلْقِ كُلِّهِمْ

حضور اقدس صلی اللہ علیہ وسلم کا زہد

زہد بھی آنحضرت صلی اللہ علیہ وسلم کی ذات مبارک میں کمال درجے
 کا تھا۔ حضرت ابوہریرہؓ ایک قوم کے پاس سے گزرے جن کے آگے
 بکری کا بھنا ہوا گوشت رکھا تھا۔ انہوں نے آپ کو شریک طعام

ماتے دیکھو موابہب لدنیہ للقسطلانی ۱۲۔

ماتے دنیا کی لذتوں کی خواہش نہ کرنے کو زہد کہتے ہیں ۱۲۔

عے صحیح بخاری۔ باب ما کان النبی صلی اللہ علیہ وسلم واصحابہ یاکلون ۱۲

ہونے کے لئے بلایا۔ مگر آپ نے یہ کہہ کر انکار کر دیا کہ رسول اللہ صلی اللہ علیہ وسلم اس دُنیا سے تشریف لے گئے اور جو کی روٹی پیٹ بھر کر نہ کھائی حضرت عائشہ صدیقہ رضی فرماتی ہیں کہ آنحضرت صلی اللہ علیہ وسلم کے اہل بیت کبھی لگاتار دو روز جو کی روٹی سے سیر نہ ہوئے یہاں تک کہ آپ اس دُنیا سے رحلت فرما گئے۔ حضرت انس رضی بیان کرتے ہیں کہ نبی صلی اللہ علیہ وسلم نے اپنی عمر میں نہ کبھی خوان پر کھانا کھایا اور نہ باریک روٹی تناول فرمائی حضور کے دو تہانہ میں بعض دفعہ دو دو مہینے آگ روشن نہ ہوا کرتی تھی۔ اور صرف پانی اور چھواروں پر گزارہ ہوتا تھا۔ بعض وقت آپ بھوک کی شدت سے پیٹ پر پتھر باندھ لیا کرتے تھے۔ چنانچہ حضرت ابو طلحہ انصاری بیان کرتے ہیں کہ ایک روز ہم نے رسول اللہ صلی اللہ علیہ وسلم سے بھوک کی شکایت کی اور ہم میں سے ہر ایک نے اپنے اپنے پیٹ پر ایک پتھر بندھا دیا۔ پس آپ نے ہمیں اپنے پیٹ مبارک پر دو پتھر بندھے دکھائے۔ حضور کا بستر چمڑا تھا جس میں درخت خرما کا چھلکا بھرا ہوا تھا۔ حضرت عائشہ صدیقہ رضی فرماتی ہیں کہ جب رسول اللہ صلی اللہ علیہ وسلم کا وصال ہوا۔ تو میرے گھر کے طاق میں سوائے آدھ پیمانہ جو کے کچھ کھانے کو نہ تھا۔ اور آپ کی زرہ ایک یہودی کے ہاں تیس صاع جو کے عوض گر و تھی جو آپ نے

۱۔ مشکوٰۃ۔ کتاب الآداب۔ باب فضل الفقراء۔ فصل اول۔

۲۔ صحیح بخاری۔ کتاب الرقاق۔ باب فضل الفقراء۔

۳۔ صحیح بخاری۔ باب کیف کان عیش النبی صلی اللہ علیہ وسلم واصحابہ۔

۴۔ مشکوٰۃ۔ باب فضل الفقراء۔ فصل ثانی۔

۵۔ صحیح بخاری۔ باب کیف کان عیش النبی صلی اللہ علیہ وسلم واصحابہ۔

۶۔ صحیح بخاری۔ کتاب الرقاق۔ باب فضل الفقراء۔

۷۔ صحیح بخاری۔ باب وفاة النبی صلی اللہ علیہ وسلم۔

اپنے اہل و عیال کے نفقہ کے لئے تھے۔ مگر یاد رہے کہ آپ کا یہ زہد اختیاری تھا۔ اللہ تعالیٰ نے تو زمین کے خزانوں کی کنجیاں آپ پر پیش کیں۔ مگر آپ کی ہمت عالی نے عبودیت و زہد کو پسند فرمایا۔ آپ فرماتے ہیں کہ میرے پروردگار نے مجھے کہا کہ اگر تو چاہے۔ تو میں تیرے لئے وادئی مکہ کو سونا بنا دوں۔ مگر میں نے عرض کی۔ اے میرے پروردگار میں یہ نہیں چاہتا بلکہ چاہتا ہوں کہ ایک دن سیر ہو کر کھاؤں اور دوسرے دن بھوکا رہوں جب بھوکا رہوں تو تیرے آگے زاری و عاجزی کروں جب سیر ہو جاؤں تو تیری حمد و شکر کروں۔ اس میں شک نہیں کہ حضور کو فتوحات بکثرت ہوئیں۔ مگر جو کچھ آتا۔ راہ خدا میں اٹھا دیتے۔ اور خود زہد کی زندگی بسر کرتے۔

مَوْلَايَ صَلِّ وَسَلِّمْ دَائِمًا اَبَدًا ۞ عَلٰی حَسْبِكَ خَيْرُ الْخَلْقِ كُلِّهِمْ

حضور اقدس صلی اللہ علیہ وسلم کے دیگر اوصاف حمیدہ

حضور اقدس صلی اللہ علیہ وسلم کو چونکہ معرفتِ الہی اور علم سب سے زیادہ خوف و عبادت تھا۔ اس لئے آپ سب سے زیادہ اللہ سے ڈرنے والے اور عبادت کرنے والے تھے۔ چنانچہ آپ فرماتے ہیں۔ ”قسم ہے اُن ذات کی جس کے ہاتھ میں میری جان ہے اگر تمہیں معلوم ہوتا جو مجھے معلوم ہے۔ تو تم البتہ زیادہ روتے اور تھوڑا ہنستے۔“ آپ کی عبادت کا یہ حال تھا کہ کثرت قیام سبب آپ کے پاؤں مبارک میں درم آگیا تھا۔ صحابہ کرام نے عرض کی کہ آپ یہ ہم ملکہ یہ مصنوع حدیث طبرانی میں ہے جو مواہب لدنیہ میں نقل کی گئی ہے۔

مَلِكًا يَارَبِّ وَلِكُنِّي اشْبَعُ يَوْمًا وَاجُوعُ يَوْمًا فَاِذَا جَعَتِ تَضَعَتِ اِلَيْكَ وَذَكَرْتُكَ فَاِذَا شَبِعْتَ شَكَرْتُكَ وَحَمَدْتُكَ (سنن ترمذی ابواب الزہد عن رسول اللہ صلی اللہ علیہ وسلم)

مکہ صحیح بخاری۔ کتاب الرقاق۔ باب قول النبی صلی اللہ علیہ وسلم لو تعلمون ما اعلم لضحكتم قليلا ولبكيتم كثيرا۔ مشکوٰۃ۔ باب البكا والنوح۔

تکلیف و محنت کیوں اٹھاتے ہیں حالانکہ اللہ تعالیٰ نے آپ کے سب اگلے پچھلے گناہ بخش دیے ہیں۔ آپ نے جواب میں فرمایا: ”کیا میں شکر گزار بندہ نہ بنوں؟“ یعنی کیا میں اس بات کا شکر نہ کروں کہ میں بخشا گیا۔ حضرت عائشہ صدیقہ رضی اللہ تعالیٰ عنہا بیان کرتی ہیں کہ ایک مرتبہ رسول اللہ صلی اللہ علیہ وسلم تمام رات نماز میں کھڑے رہے اور قرآن کی ایک ہی آیت بار بار پڑھتے رہے۔ آنحضرت صلی اللہ علیہ وسلم کو خوفِ الہی اس درجے کا تھا کہ حضرت عبداللہ بن الشخیہ روایت کرتے ہیں کہ ایک روز میں رسول اللہ صلی اللہ علیہ وسلم کی خدمت میں آیا کیا دیکھتا ہوں کہ آپ نماز پڑھ رہے ہیں اور رونے کے سبب آپ کے شکم مبارک سے ہانپنے کی دھمکی کی مانند آواز آرہی ہے۔

عنہ و امانت۔ کے جواب میں آپ نے فرمایا کہ اگر میں عدل نہ کروں گا۔ تو اور کون کرے گا۔ آپ کی امانت کا یہ عالم تھا کہ نبوت سے پہلے بھی آپ عرب میں امین مشہور تھے۔ چنانچہ جب قریش کعبہ بنانے لگے۔ اور وہ حجر الاسود کی جگہ تک تیار ہو گیا۔ تو قبائل قریش میں جھگڑا ہوا۔ ہر قبیلہ یہی چاہتا تھا کہ ہم حجر اسود کو اُس کی جگہ تک اٹھائیں گے۔ آخر انہوں نے یہ فیصلہ کیا کہ جو شخص باب بنی شیبہ سے پہلے داخل ہو وہ حکم بنے۔ اتفاقاً اس دروازے سے جو پہلے داخل ہوئے وہ آنحضرت صلی اللہ علیہ وسلم تھے۔ آپ کو دیکھتے ہی سب پکار اٹھے۔ ”یہ محمد ہیں۔ یہ امین ہیں۔ ہم سب ان پر راضی ہیں۔“

۱۔ افلا اکون عبد اللہ شکور (شمائل ترمذی باب ماجاء فی عبادۃ رسول اللہ صلی اللہ علیہ وسلم)۔
۲۔ شمائل ترمذی۔ باب ماجاء فی عبادۃ رسول اللہ صلی اللہ علیہ وسلم۔
۳۔ حضرت ابو ذر کی روایت میں ہے کہ وہ آیت یہ ہے۔ اِنْ تَعَدَّ بِہُمْ قَاتِلُہُمْ عِبَادُکَ وَاِنْ تَغْفِرْ لَہُمْ فَاِنَّکَ اَنْتَ الْعَزِیزُ الْحَکِیْمُ (سنن ابن ماجہ۔ باب ماجاء فی القراءۃ فی صلوة اللیل)۔
۴۔ شمائل ترمذی۔ باب ماجاء فی کباء رسول اللہ صلی اللہ علیہ وسلم۔
۵۔ ہذا الامین رضینا ہذا محمد (سیرت ابن ہشام۔ حدیث بیان الکعبہ)۔

پس آپ نے یوں فیصلہ کیا کہ حجر اسود کو ایک چادر میں کھوایا اور حکم دیا کہ سب مل کر اٹھاؤ۔ اس طرح انہوں نے اٹھایا۔ اور آپ نے اپنے ماتھے مبارک سے دیوار میں اس کی جگہ پر لگا دیا۔ آپ کی عمر اس وقت ۳۵ سال کی تھی۔ حضور اقدس ایسے صادق تھے کہ دشمن بھی آپ کی راستی کے قائل تھے۔

صدق و وفا صلح حدیبیہ کی مدت میں ابوسفیان قریش کی ایک جماعت کے ساتھ ملک روم میں تجارت کے لئے گیا ہوا تھا۔ یہ وہیں تھا کہ آنحضرت صلی اللہ علیہ وسلم کا دعوتِ اسلام کا خط ہر قتل شاہ روم کے پاس پہنچا۔ اُس نے ابوسفیان اور اُس کے ساتھیوں کو بلا کر بذریعہ ترجمان آنحضرت صلی علیہ وسلم کی بابت چند سوالات کئے۔ جن میں ایک یہ تھا۔ ”کیا تم دعوتِ اسلام سے پہلے اُنل حضرت محمد کو جھوٹ بولنے کی ہمت دیا کرتے تھے؟“ ابوسفیان نے باوجودیکہ اب تک ایمان نہ لایا تھا جواب دیا کہ نہیں۔ پھر ترغیل نے کہا کہ یہ کیونکر ہو سکتا ہے کہ وہ بندہ جس کے ساتھ تو راستی اختیار کرے اور خدا پر جھوٹ باندھے۔ آنحضرت صلی اللہ علیہ وسلم کی وفا کے بارے میں حضرت عبداللہ بن ابی الحساکا قصہ پہلے آچکا ہے جس کا یہاں دھرا نا ضروری معلوم نہیں ہوتا۔

عفت و حیا حضور اقدس صلی اللہ علیہ وسلم کی پاکدامنی کس بیان ادا کیجئے۔ صرف اتنا بتا دینا کافی ہے کہ آپؐ کبھی کسی عورت کو جس کے آپ مالک نہ ہوں نہ چھوئے۔ حیا آپؐ میں غایت درجے کا تھا حضرت ابوسعید خدریؓ بیان کرتے ہیں کہ رسول اللہ صلی اللہ علیہ وسلم پردہ والی دو شیزو سے بڑھ کر حیا والے تھے۔ جب آپ کسی امر کو ناپسند فرماتے۔ تو ہم اُسے آپ کے چہرہ مبارک میں پہچان جاتے۔ یعنی غایت حیا کے سبب آپ اپنی کراہت کی تصریح نہ فرماتے۔ بلکہ ہم اُسکے آثار چہرہ مبارک میں پاتے۔ قد وقع الفراغ من هذه العجالة في بلدة لا هو يوم الاثنين الثامن والعشرين من شهر صفر سنة خمس ثلاثين وثلاثمائة بعد الالف بمحمد الله وتوفي فيه والحمد لله رب العالمين والصلوة والسلام جيب محمد وعلي وآله وصحابة

محمد صبح بخاری۔ باب کیف کان بد والوحی الی رسول اللہ صلی اللہ علیہ وسلم

کام خیار و حق ہے جب کہ یہ انسان قانع نہ ہو